



www.musavat.com

# MUSAVAT

**Xəbər**  
**Qarabağ**  
**danışqlarında**  
**format**  
**dəyişə**  
**bilər -**  
**maraqlı**  
**gözlənti**  
yazısı səh.11-də

Qurucusu: Rauf Arifoğlu Gündəlik qəzet 3-4 fevral 2018-ci il Şənbə № 26 (6915) Qiyməti 60 qəpik

## Gündəm

**Eldar Mahmudovun**  
**"qulağı" necə ələ keçdi...**



Xanım general  
4 telefon  
nömrəsinin  
güdazına gedib  
yazısı səh.3-də

**Rəsul Quliyevə Elçibəyin dili ilə**  
**cavab: "Tullamb okeanın o tayına**  
**getməklə adam demokrat olmur"**  
yazısı səh.6-də

**Müxalifət YAP-ın namizədinin elan**  
**olunmasından məmnundur**  
yazısı səh.5-də

**İtkin düşən alpinistləri xüsusi**  
**avadanlıqla axtaracaqlar**  
yazısı səh.4-də

**Siyavuş Novruzovun amnistiya**  
**təşəbbüsü alqışlandı**  
yazısı səh.5-də

**Amerikanın qara siyahısına**  
**düşən azərbaycanlı milyarderlər-**  
**onları nə gözləyir...**  
yazısı səh.7-də

**"Ermənilər təkcə yurdumuzu deyil,**  
**uşaqlıq xatirələrimizi də işğal edib"**  
**köçkün jurnalistlərin söylədikləri...**  
yazısı səh.10-də


**Kremlin "ötən dil" yenə**  
**danışdı - Jirinovskinin**  
**sərsəmləməsinə sərt reaksiya**  
yazısı səh.7-də

**Neftin yüksək qiyməti**  
**dünya iqtisadiyyatına zərər,**  
**Azərbaycana xeyir gətirir...**  
yazısı səh.12-də

**Ziya Məmmədovun qardaşı**  
**oğlu tutdurduğu idmançı ilə**  
**məhkəmədə çəkişir**  
yazısı səh.13-də

## SUDA, QURUDA VƏ SƏMADA... İŞĞALÇIDAN ÜSTÜNLÜYÜMÜZ FAKTLARIN DİLİNDƏ

Rusiyalı hərbi analitik Azərbaycanın regionda aparıcı rolundan danışdı; "Bakı PUA-lar üzrə də bölgədə liderdir"; erməni politoloq: "Dünya Azərbaycanın ərazi bütövlüyünü tanıyır, biz isə..."



## Nazərbayevin qohumu anti-Azərbaycan layihəsində - sensasion sübutlar

Kayrat Boranbayev "Erməni inkişaf təşəbbüsləri" (İDeA) fondunun tərəfdaşdır; bundan əvvəl 2015-ci ildə Ermənistan və Dağlıq Qarabağa səfər də edib; səfirlik isə təkzib edir... yazısı səh.9-də



**Əjdər Ağayev:**  
**"Yeni qurum**  
**yanacaqsa,**  
**bunu Elm və Təhsil**  
**Nazirliyi**  
**adlandırmaq olar,**  
**bir şərtlə ki..."**  
yazısı səh.4-də



**Yasamala**  
**yeni icra**  
**başçısı təyin**  
**olundu**  
yazısı səh.2-də



**Fərəc Quliyev:**  
**"Ortaq nöqtə**  
**tapıb, vəkillərin**  
**sayını artırmaq**  
**lazımdır"**  
yazısı səh.6-də



## Prezident şimal rayonlarında modul tipli məktəblərin quraşdırılmasına 6,87 milyon manat ayırdı

Azərbaycan prezidenti İlham Əliyev Xaçmaz, Quba, Qusar, Şabran, Siyəzən və Xızı rayonlarında təhsil infrastrukturunun inkişafı ilə əlaqədar tədbirlər haqqında sərəncam imzalayıb.

APA-nın məlumatına görə, Xaçmaz, Quba, Qusar, Şabran, Siyəzən və Xızı rayonlarında cəmi 1332 şagird yerlik modul tipli 22 məktəbin quraşdırılması məqsədi ilə Azərbaycan Respublikası Prezidentinin 2018-ci il 22 yanvar tarixli 3593 nömrəli Sərəncamı ilə təsdiq edilmiş "Azərbaycan Respublikasının 2018-ci il dövlət büdcəsində dövlət əsaslı vəsait qoyuluşu (investisiya xərcləri) üçün nəzərdə tutulan vəsaitin bölgüsü"nün 1.11.2-ci yarım bəndində göstərilmiş məbləğin 6 870 000 manatı Azərbaycan Respublikasının Təhsil Nazirliyinə ayrılıb.

Maliyyə Nazirliyi müvafiq məbləğdə maliyyələşməni təmin etməlidir.

## Ötən ilin dekabr ayında nağd xarici valyuta ilə mübadilə əməliyyatları zamanı

**310** mln. 872 min ABŞ dolları satılıb ki, bu da 1 il əvvəl ilə müqayisədə 2,26 dəfə çoxdur. 2017-ci ilin dekabrında nağd xarici valyuta ilə mübadilə əməliyyatları zamanı 194 mln. 906,7 min ABŞ dolları alınıb. Bu, 2016-cı il ilə müqayisədə 66,17% çoxdur.

Ötən ilin noyabr ayı ilə müqayisədə dekabrda banklar tərəfindən dollar alışı 6,8%, dollar satışı isə 1,8 dəfə artıb.

Ötən il ilə 2016-cı il müqayisədə edəndə məlum olur ki, hesabat dövründə də avro ilə əməliyyatlarda da 15,4% azalma qeyd olunub. Belə ki, ötən ilin yanvar-dekabrında avro ilə mübadilə əməliyyatlarının həcmi 730 mln. 971,1 min ABŞ dolları olubsa, 2016-cı ildə 861 mln. 409,6 min manat təşkil edib. 2016-cı ilin dekabr ayı ilə müqayisədə ötən ilin ilin eyni dövründə avro ilə əməliyyatların həcmi isə 2,83 dəfə artıb. Başqa sözlə, ötən ilin dekabrında avro ilə mübadilə əməliyyatlarının həcmi 95 mln. 971,6 min avro olubsa, 2016-cı ilin eyni dövründə bu göstərici 33 mln. 871,9 min avro təşkil edib.

Ötən ilin dekabrında nağd xarici valyuta ilə mübadilə əməliyyatları zamanı 81 mln. 40,5 min avro satılıb ki, bu da 1 il əvvəl ilə müqayisədə 3,8 dəfə çoxdur. Hesabat dövründə nağd xarici valyuta ilə mübadilə əməliyyatları zamanı 14 mln. 931,1 min avro alınıb. Bu, 2016-cı ilin müvafiq dövrü ilə müqayisədə 20,69% çoxdur.

Ötən ilin noyabr ayı ilə müqayisədə dekabrda banklar tərəfindən avro alışı 2,39% azalıb, bundan fərqli olaraq avro satışı isə 0,14% artıb.

## 20 ildən sonra Rusiyadan Astaraya qayıdan şəxs qətlə yetirildi

Astara rayon sakininin yaşadığı mənşildə meyiti tapılıb. "Report"un Cənub bürosu xəbər verir ki, hadisə rayonun Kolatan kəndində qeyd olunub. Belə ki, həmin kəndin sakinini, 40 yaşlı Vüsal Qasım oğlu Hüseynovun yaşadığı mənşildə meyiti aşkar olunub.

Hadisə yerinə hüquq-mühafizə orqanlarının əməkdaşları cəlb edilib. İlk məlumata görə, mərhum küt aletlə başından aldığı zərbələrdən ölüb.

Qeyd edək ki, V.Hüseynov uzun müddət - təxminən, 20 il Rusiya Federasiyasında yaşayıb. O, ötən ay Astaraya gəlib. V.Hüseynov Astarada 7 sutkalıq həbs cəzası alıb. İki gün öncə həbsdən çıxıb.

Faktla bağlı araşdırmalara başlanılıb.

**Qəzet, jurnal və kitab əldə etməyin ən rahat yolu!**  
Siz sifariş edirsiniz, biz istədiyiniz ünvana çatdırırıq!

Xaricdə və Azərbaycanda nəşr olunan bütün qəzet və jurnallara abunə olmaq, həmçinin Rusiyada və Azərbaycanda nəşr olunan kitabları daha sərfəli qiymətə və daha qısa vaxt ərzində əldə etmək üçün sadəcə zəng etməyiniz və ya email yazmağınız kifayətdir.

Telefon: (012) 434 93 01

# Yasamala yeni icra başçısı təyin olundu

Əziz İmran oğlu Əzizov Cəlilabad Rayon İcra Hakimiyyətinin başçısı vəzifəsindən azad edilib.

APA-nın məlumatına görə, Azərbaycan prezidenti İlham Əliyev müvafiq sərəncam imzalayıb.

Dövlət başçısının digər sərəncamı ilə Ə.Əzizov Bakı şəhəri Yasamal Rayon İcra Hakimiyyətinin başçısı vəzifəsinə təyin edilib.

Ə.Əzizov 9 dekabr 1963-cü ildə Cəbrayıl rayonunda anadan olub. M.Əzizbəyov adına Neft və Kimya Akademiyasının mühəndis ixtisası üzrə bitirib.

1985-1986-cı illərdə Tramvay parkında xətt sahəsi təmiri ustası, 1986-1987-ci illərdə Tramvay parkında vaqon bölməsində usta, 1987-1989-cu illərdə Tramvay parkında yol təhlükəsizliyi müfəttişi, 1989-1990-cı illərdə Tramvay parkında yol təhlükəsizliyi idarəsinin rəisi, 1990-1992-ci illərdə Tramvay parkında istis-



mar idarəsinin rəisinin vəzifəsinin icra edən, 1992-1993-cü illərdə Bakı şəhər Nəqliyyat Departamentinin texniki şöbənin rəisi, 1993-1996-cı illərdə Bakı şəhər Nəqliyyat Departamentinin hərəkətin təhlükəsizliyi üzrə rəisi vəzifələrində çalışıb.

1996-2006-cı illərdə Sahibkarlıq fəaliyyəti məşğul olub. Sahibkarlıq fəaliyyətindən isə birbaşa Azərbaycan

Respublikası Prezidentinin 8 avqust 2006-cı il tarixli Sərəncamı ilə Cəlilabad Rayon İcra Hakimiyyətinin başçısı təyin edilib.

Yeni Azərbaycan Partiyasının üzvüdür. Ailəlidir, 3 övladı var.

**Qeyd edək ki, İlham Əliyev ötən ilin iyul ayının 1-də Yasamal rayon İcra Hakimiyyətinin başçısı İbrahim Mehdiyev vəzifəsindən azad etmişdi.**



## Milli Məclisin Avropa İttifaqı ilə Əməkdaşlıq Komitəsinə yeni üzvlər təyin edilib

Milli Məclisin Avropa İttifaqı-Azərbaycan Parlament Əməkdaşlıq Komitəsinə yeni üzvlər təyin edilib.

Modern.az-ın məlumatına görə, Komitəyə yeni seçilmiş üzvlər - Sahibə Qafarova və Çingiz Qənizadədir.

Milli Məclisin Avropa İttifaqı-Azərbaycan Parlament Əməkdaşlıq Komitəsinə təmsil olunan deputatları Azər Kərimli, Elman Nəsirov, Sahibə Qafarova və Çingiz Qənizadə fevralın 5-də Fransanın Strasburq şəhərinə səfər edəcək.

Komitənin Azərbaycan tərəfdən həmsədri Cavanşir Feyziyevdir.

## Əfv Komissiyasının növbəti iclası keçirilib

Fevralın 2-də Azərbaycan Respublikasının Prezidenti yanında Əfv Məsələləri Komissiyasının iclası keçirilib.

APA-nın xəbərinə görə, iclasda əfvə bağlı 100-dən çox müraciətə baxılıb və onların əksəriyyətinə müsbət rəy verilib.

Qeyd edək ki, komissiyanın iclasları yekunlaşandan sonra əfv olunacaq şəxslərin siyahısı Prezidentə təqdim olunacaq.

Əfv sərəncamının Novruz bayramı ərəfəsində imzalanması gözlənilir.



## Azərbaycanda dollarla əməliyyatların həcmi 1,6 dəfə azalıb

2017-ci ilin yanvar-dekabr aylarında valyuta bazarının həcmi ötən ilin müvafiq dövrünə nisbətən azalıb. "APA-Economics" Mərkəzi Bankın statistikasına istinadən xəbər verir ki, 2016-cı il ilə müqayisədə ötən il xarici valyuta əməliyyatlarının həcmi 1,5 dəfə azalıb.

Ötən il 2016-cı il müqayisədə edəndə məlum olur ki, hesabat dövründə də dollar ilə əməliyyatlarda 1,59 dəfə azalma qeyd olunub. Belə ki, 2017-ci ilin yanvar-dekabr aylarında ABŞ dolları ilə mübadilə əməliyyatlarının həcmi 3 mlrd. 492 mln. 925,9 min ABŞ dolları olubsa, 2016-cı ildə 5 mlrd. 564 mln. 473,7 min manat təşkil edib. Ötən ilin dekabr ayı ilə 2016-cı ilin eyni dövrünü müqayisədə ABŞ dolları ilə əməliyyatların həcmi 1,98 dəfə artdığı məlum olur. Qeyd edək ki, ötən ilin dekabr ayında 505 mln. 778,7 min dollarlıq, 2016-cı ilin dekabrında 254 mln. 938,9 min dollarlıq mübadilə əməliyyatları aparılıb.

## Bitkoinin qiyməti 8 000 dollardan da aşağı düşüb

"Bitcoin" in qiyməti hazırda 8 000 dollardan aşağı düşüb. "Report" xəbər verir ki, hazırda bitkoin 7 800 dollara satılır. Kriptovalyuta bazarında kəskinləşən satışlar bazarın kapitallaşmasının da 348 mlrd. dollara gerilməsinə səbəb olub.

Bununla da bitkoin tarixi rekord səviyyədən 2,6 dəfə ucuzlaşıb. Kriptovalyuta bazarının kapitallaşması isə 2,4 dəfə aşağı düşüb. Qeyd edək ki, bu qiymət bitkoinin 2017-ci il noyabrın 19-dan sonra gördüyü ən aşağı səviyyədir. Xatırladaq ki, kapitallaşmasına görə ikinci sırada olan "Ethereum" 750 dollara, "Ripple" isə 0,63 dollara satılır.

"Report" un analitik qrupu bazarın kapitallaşmasının 300 mlrd. dollardan aşağı enməyəcəyini və qiymətlərin bu səviyyələrdən tədricən yüksələcəyini ehtimal edir.



## Zakir Həsənov Anjey Kaspşiklə təmas xəttindəki vəziyyəti müzakirə edib

Müdafiə naziri, general-polkovnik Zakir Həsənov bu gün ATƏT-in fəaliyyətində olan sədrinin şəxsi nümayəndəsi Anjey Kaspşiklə görüşüb.

MN-dən APA-ya verilən məlumata görə, görüşdə qoşunların təmas xəttindəki hazırkı vəziyyət, keçirilən monitorinqlərin nəticələri və münaqişənin həllinə dair fikir mübadiləsi aparılıb.

## Dünyamin Xəlilov "zon" a köçürüldü

"Azərbaycan Beynəlxalq Bank" ASC-dən kredit götürüb qaytarmamaqda təqsirləndirilən sabiq deputat Dünyamin Xəlilov saxlanıldığı Bakı istintaq Təcridxanasından köçürüldü.

"Report" un xəbərinə görə, o, 2 saylı Cəzaçəkmə Müəssisəsinə (CM) etab edilib.

Sabiq deputat çəkilmiş cəzasını bundan sonra 2 saylı CM-də çəkəcək.

Qeyd edək ki, 2015-ci ilin yayından Beynəlxalq Banka kredit borcları olan şəxslərin həbsinə başlanılıb. Bu məsələ ilə bağlı bir çox iş adamı və digərləri saxlanılıb. D.Xəlilov və digərləri ümumilikdə 50 milyon manat mənimləmədə təqsirli bilinir. Həmin şəxslər Daxili İşlər Nazirliyi Baş Mütəşəkkil Cinayətkarlıqla Mübarizə İdarəsi əməkdaşlarının həyata keçirdiyi əməliyyat zamanı saxlanılıb. Daha sonra Nərimanov Rayon Məhkəməsinin qərarı ilə D.Xəlilovun barəsində həbs qəti imkan tədbiri və digər şəxslərin barəsində isə başqa yere getməmək barədə qəti imkan tədbiri seçilib.

İttiham aktına əsasən, təqsirləndirilən şəxslərdən yalnız sabiq deputat D.Xəlilov vergi ödəməkdən yayınıb. Belə ki, onun 1 milyon 752 min 359 manat pulu dövlət büdcəsinə ödəmədiyi göstərilib. Müvafiq qaydada qaldırılan mülki iddiaya görə, D.Xəlilovun həmin pulu dövlət büdcəsinə ödəməsi tələb olunur.

Zərərcəkmiş qismində tanınan iki bank və bir dövlət qurumu tərəfindən təqsirləndirilən şəxslərə qarşı ümumilikdə 90 milyon 467 min 544 manat mülki iddia qaldırılıb.

Bakı Ağır Cinayətlər Məhkəməsinin hökmü ilə sabiq deputat D.Xəlilov 13 il, M.Zeynalov, F.Əmiraslanov və S.Seyfullayev hər biri 5 il müddətinə azadlıqdan məhrum edilib. Onlar məhkəmə zalında həbs edilib. Ş.Musayev, R.Əsgərov və R.Əliyev barəsində Cinayət Məcəlləsinin 70-ci maddəsi tətbiq olunub və onlara şərti cəza verilib.

**Ö**tən gün Milli Məclisin plenar iclasında Mətbuat Şurasının sədri Əflatun Amaşov qurumla bağlı ayrıca qanun qəbul edilməsi, qurumun hüquqi statusunun dəyişdirilməsi haqda təkliflər irəli sürüb. O, qeyd edib ki, təşkilatın hüquqi statusunun dəyişdirilməsinə, eyni zamanda ayrıca qanunun qəbul edilməsini ciddi ehtiyac var:

"Biz bu gün ictimai təşkilat olduğumuzdan bəzən müvafiq addımlar ata bilmirik. Bu gün mətbuatda jurnalist adına xələl gətirən, jurnalist adından sui-istifadə edən, bazar açan ünsürlər yayılıb. "Reket jurnalistika"dan eziyyət çəkirik. Mətbuat Şurasının hüquqi statusunun yenilənməsi ilə "reket jurnalistika"ya qarşı mübarizədə, mətbuatda balanslaşdırılmanın aparılmasında ciddi addım atmış olarıq. Buna zəruri ehtiyac var".

Qurum sədrinin bu təklifi müzakirələrə səbəb olub. Məsələ ilə bağlı "Yeni Müsavat"ın əməkdaşı bir neçə mətbuat orqanının rəhbərlərinin mövqeyini öyrənməyə çalışıb.

**"Azərbaycan" qəzetinin baş redaktoru Bəxtiyar Sadiqov məsələyə bu cür mövqe bildirib:**

"Mətbuat Şurası Azərbaycan jurnalistlərinin yaratdığı bir qurumdur. Yeni, qeyri-hökumət təşkilatı formasında qurulub və mətbuatın problemlərinin həlli, dövlət ilə mətbuat arasında, eləcə də oxucu ilə mətbuat arasında olan hər hansı bir anlaşmazlığın, çətinliyin həlmi ilə məşğuldur. Mətbuat Şurası yaranmaqdan sonra həm jurnalistlərə fayda gətirdi, həm də bir çox məsələlərin, eləcə də məhkəmə çəkişmələrinin qarşısını aldı. Əvvəllər qəzetlər bu məsələyə çox vaxt, həm də esəblər sərf olunurdu. Yeni, bu sahədə xeyli iş görüldü. Lakin sonradan məlum oldu ki, Azərbaycan xalqı həmişə jurnalistə böyük hörmət bəslədiyinə, "urvatlı" tutduğuna görə, yaranmış söz azadlığından istifadə edərək mətbuata çox ciddi axın olub. Çox təəssüf ki, bu axın heç

də həmişə xoş niyyətlə olmayıb. Bir sıra ünsürlər şəxsi maraqlarını təmin etmək üçün müxtəlif addımlar qəzet açib, saytlar yaradıblar və düşüblər xalqın canına. Beləliklə, həm peşəni hörmətdən saldıqlar, həm də bir sıra çirkli olaylar baş verməyə başladı. Mətbuat Şurası bununla bağlı qurultaya müraciət etdi, quruma müəyyən səlahiyyətlər verildi və "reket" jurnalistika bağlı ciddi mübarizə başladı. Bu proseslər zamanı məlum oldu ki, "reket" jurnalistlər və qəzetlər müəyyən dövlət qurumları, yüksək səviyyəli məmurlar tərəfindən himayə edilir. Biz onların bir çoxuna qarşı mübarizədə çox böyük çətinliklər çəkdik. Amma bizə dövlət tərəfindən dəstək verildi və o qəzetlərin bir çoxunu "qara siyahı"ya saldıq. Hətta onları "qara siyahı"ya salmaq belə çətin idi. Son vaxtlarda isə onların hansı qurumlarla əlaqə yaratmaları ilə bağlı məhkəmə prosesləri aparılır.

Beləliklə, "reket" jurnalistlər ilə bağlı səmərəli mübarizə çətin olduğundan təkliflər var idi ki, Mətbuat Şurası ilə bağlı qanunlar qəbul edilsin və həmin qanunda birinci növbədə mətbuat, söz azadlığı ilə bağlı müəyyən müdəcəllər yer tapsın, mətbuat üçün reklam bazası formalaşsın, sərbəst qəzet satışında olan çətinliklər öz həllini tapsın və sairə. Yeni, bu funksiyalar da qurumun üzünə qoyulsun, birbaşa öz səlahiyyətində olan məsələ kimi həll etsin, həmçinin "reket" jurnalistika ilə bağlı mübarizədə hüquqi dəstəyi olsun. Bu mənada heç sab edirəm ki, belə bir qanun qəbul edilməsinə zəruriyyət var".

# Mətbuat Şurasına yeni səlahiyyətlər verilsə...

Media kapitanları deyir ki, "reket" jurnalistika ilə mübarizədə belə bir qanun qəbul edilməsinə zərurət var



**"525-ci qəzet" in baş redaktoru Rəşad Məcid** də qeyd edib ki, Mətbuat Şurasına hansısa formada səlahiyyətlər verilməsi vacibdir:

"Əflatun Amaşovun parlamentdə fikirləri ilə tanış olmuşam. Doğrudur, bu haqda ətraflı məlumatım yoxdur və təəssüf

edə bilmirəm ki, Mətbuat Şurasına səlahiyyətlərin verilməsi hansı formada ola bilər. Amma hesab edirəm ki, bu məsələ vacibdir, çünki bu gün həddindən artıq müxtəlif saytlar ortaya çıxıb və onların hansısa formada tənzimlənməsi sula altındadır. Bu, təkəzə bizdə deyil, bütün dünyada bir problemə çevri-

lib. Bu baxımdan Mətbuat Şurasına hansısa formada səlahiyyətlər verilməsi vacibdir".

**"Bakı xəbər" qəzetinin baş redaktoru Aydın Quliyev** də qeyd etdi ki, qurumun səlahiyyətlərinin genişləndirilməsinə ehtiyac var:

"Ola bilsin ki, məsələnin yeni bir qanun qəbul edilməsi formasında həyata keçirilməsi və ya xud hansısa başqa bir formada həyata keçiriləcək, amma düşünürəm ki, nəticədə Mətbuat Şurasının səlahiyyətlərinin artırılması ehtiyac var. Çünki bu səlahiyyətlər nə qədər geniş olsa, məlum olan istiqamətlərdə misilsiyanın daha dolğun yerinə yetirilməsi üçün şərait yaranar, eyni zamanda "reket" jurnalistikası ilə mübarizə sahəsində bu günə qədər əldə olunan uğurları sona çatdırmaq mümkün olar".

**Modern.az saytının rəhbəri Elşad Eyvazlı** isə "reket" jurnalistikası ilə bağlı istənilən mübarizəni dəstəklədiyini, bu yolda hansısa addım atılarsa, təqdir etdiyini deyib:

"Düşünürəm ki, məsələnin elə bir həllini tapmaq lazımdır ki, sui-istifadə hallarına yol verilməsin. Və ya burada elə bir qızıl orta mənəvi tapmaq lazımdır ki, bu yalnız mətbuatın inkişafına kömək olsun. Bəli, bu gün birmənalı şəkildə qeyd etmək olar ki, "reket" jurnalistika artıq mətbuatımızın bir bələsinə çevrilib. Əgər 20 il bundan əvvəl həmin "reket" jurnalistlər ayrı-ayrı qəzet dərc edirdilərsə, bu gün həmin formada sayt açırlar. Məlum məsələdir ki, hər bir "reket" jurnalistin arxasında hansısa məmur dayanır. Gerçəklik ondan ibarətdir ki, insanların sadə şəkildə fəaliyyət göstərməsi mümkün deyil. Demək olar ki, onlar hardansa qaynaqlanırlar. Həmin qaynaq məsələsini ifşa etmək lazımdır".

□ **Xalidə Gəray**  
Musavat.com

## Eldar Mahmudovun "qulağı" necə ələ keçdi...

Xanım general 4 telefon nömrəsinin **S**abunçu rayon Məhkəməsində ləğv edilmiş MTN-in sabiq baş idarə və idarə rəisləri Sübahir Qurbanov, Teymur Quliyev, Natəvan Mirvətova, həmin qurumun vəzifəli şəxsləri Fizuli Əliyev, Zaur Məmmədov, Natiq Aliyev, Fərhad Atayev, Anar Şirəliyev, Eşqin Əliyev, Elşad Əzizovun barəsində olan cinayət işi üzrə məhkəmə prosesi davam edir. Fevralın 1-də baş tutan prosesdə təqsirləndirilən Natəvan Mirvətova ifadə verib.



MTN-in Əməliyyat-texniki idarəsinin rəisi olan general xanım özünü təqsirli bilməyib, vəzifəsini düzgün icra etdiyini deyib. N.Mirvətova məhkəmədən barəsindəki cinayət işinə xitam verilməsini istəyib. "Yeni Müsavat"a etibarlı mənbədən daxil olan məlumatda deyilir ki, N.Mürvətovanın ittiham edildiyi epizodlarda qanunsuz dinləndiyi qeyd olunan telefon nömrələri faktiki işləməyib. Qanuna görə dinlənilmə nazir və onun müavini - yeni Eldar Mahmudov və Hilal Əsədovun üzünə dərkənar yazdıqları ra-

portlara əsasən aparılıb. MTN-dəki məlum həbslər zamanı sənədlər götürülüb və araşdırmalar zamanı bəlli olub ki, 4 telefon nömrəsi üzrə müvafiq raportlar olmayıb. Sonradan bu nömrələrin dinlənilməyə hansı əsasla qəbul edilməsi araşdırılarkən idarə rəisi Natəvan Mürvətova izahat verib və bildirib ki, həmin nömrələr dinlənilməyə təqdim edilərkən işləmədiyindən, səhv olduğundan dinlənilmə icra olunmayıb. Buna görə də onu müvafiq rəsmiləşdirilmə aparılmayıb. Bununla belə N.Mürvətova

güdazına gedib

vaya ittiham elan edilib. Yada salmaq ki, N.Mürvətovanın istintaqa cəlb olunduğu haqda mətbuatda yazılar dərc olunan sonra sabiq MTN əməkdaşı Ərəstun Oruculu özünün facebook divarında Azərbaycanın yeganə qadın generalı haqda fikirlərini bölüşmüşdü.


"Bəlkə də təəccüblü gələcək sizə, amma etiraf edirəm ki, bu, tutulanların arasında birçə nəfərə görə həqiqətən çox təəssüflənirəm. Mediada soyadı müxtəlif cür hallandırılan general-mayor Natəvan Mirvətovanı yaxşı tanıyırdım. Vaxtilə onunla iş üzrə xeyli ünsiyyətdə olmuşdum. Bütün bu generalar arasında həmin rütbəyə yeganə layiq olan və Azərbaycanın tək general-xanımı idi. Amma çox təəssüf ki, Natəvan xanımın işi "çirkli" iş olmaqla yanaşı, həm də onu son 30 ilin ən miqyaslı informasiya dağıyıcısına çevirmişdi. O, həm də öz işinin yüksək səviyyəli peşəkəri idi. Bu isə həm onun özü, həm də bir çox başqaları üçün təhlükəli idi. Belə də oldu. Əminəm ki, Natəvan xanım dəfələrlə mənim də telefon danışığının dinlənilməsinə tapşırıqlar verib, amma yenə də deyirəm ki, bu, onun işi idi. Heç nəyə baxmayaraq, arzu edirəm ki, bu xanım həbsxanaya düşməsin. Allah yardımçısı olsun və günahlarını bağışlasın" - deyir Ə.Oruculu qeyd etmişdi.

□ **E.MƏMMƏDƏLİYEV,**  
Musavat.com

## Putin seçkidə qalib gəlməsə...

Rusiya prezidenti qələbəsinə əmindir, müxalif rəqibi isə ümitsiz

**R**usiyada prezident seçkisi kampaniyasının namizədlərinin irəli sürülməsi mərhələsi davam edir. Dünyanın Rusiya Mərkəzi Seçki Komissiyasının sədri Ella Pamfilova Rusiya prezidentinin mətbuat katibi Dmitri Peskova irad bildirib. APA-nın "RIA Novosti"yə istinadən verdiyi məlumata görə, E. Pamfilova bildirib ki, prezidentliyə namizədlərdən birinin xeyrinə olan təşviqat elementlərinin yer aldığı bəyanatlar yolverilməzdir.



MSK sədri deyib ki, yanvarın 29-da Peskovun prezidentliyə namizədlərdən birinin qiymətləndirilməsi ilə bağlı açıqlaması yayılıb. Orada təşviqat əlamətləri var idi. Bu isə yolverilməzdir.

Dünyanın Rusiya prezidenti, prezidentliyə namizəd Vladimir Putin "Rostselmaş" firmasının yeni kombaynlarını sınaqdan keçirən zaman seçki ilə bağlı zarafat xarakterli fikir bildirib. Belə ki, Putin kənd təsərrüfatı avadanlıqları fabrikinə baş çəkib. Kombaynların iş prinsipi ilə tanış olan

Rusiya prezidenti "Əgər martın 18-də prezident seçilməsəm, kombayn sürəcəm", - deyərək zarafat edib.

"Yabloko" partiyasının lideri 18 mart seçkilərində iştirak etməyə əsas müxalif namizədlərdən biri Qriqori Yavlinski isə ABŞ-ın "The Christian Science Monitor" jurnalına müsahibəsində qalib gəlməyə heç bir şansı olmadığını etiraf edib. Bununla bərabər, Yavlinski cəhd etməyin mənasız olduğunu söyləyənlərlə razılaşmır.

"Yabloko" liderinin fikrincə, seçkilər Putinin opponentləri üçün mətbuata çıxış əldə etmək və düşüncülərini söyləmək baxımından əla fürsətdir: "Aydın məsələdir ki, Putinlə Rusiyanın heç bir gələcəyi yoxdur. Lakin bunu kimsə deməlidir, ya yox.. İnsan öz zamanında və yerində hərəkət etməlidir. İndi mən də ya heç nə etməmək, ya da elə indiki həyata keçirmək, yəni namizəd olmaq seçimi qarşısındayam".

Yavlinski başqa bir faktorun adını çəkir. Bu da Qərb demokratiyasının çökməsidir: "Bu gün Qərblə bağlı ruhlandırıcı nəyisə söyləmək çətinləşir. Avropa çətin vəziyyətdədir. ABŞ-dan isə heç danışmağa dəyməz. Necə ola bilər ki, 230 illik demokratiya tarixinə malik dövlətin başında Tramp kimisi daysın. Üstəlik eşidirik ki, Putin bütün dünyada, hətta ABŞ-da belə seçkiləri manipulyasiya edir. O zaman Rusiyanın özündə hansı seçkiləri gözləyə bilərik.

Bununla belə, Yavlinski seçkidə iştirakı vacib sayır. O hesab edir ki, əgər heç olmasa 5 və ya 10 milyon adam onun söylədiklərinə səs versə, bu zaman rus ordusunun həm Ukraynadan, həm də Suriyadan çıxarılması, habelə Qərblə münasibətlərin düzəlməsi baxımından müsbətə doğru dəyişiklər baş verə bilər.

□ **E.SEYİDAĞA,**  
musavat.com

# Təhsil naziri təyinatının gecikməsinin pərdəarxası

Ölkə başçısının sərəncamı ilə ötən il dekabrın 5-də təhsil naziri Mikayıl Cabbarov işindən azad edilərək vergilər naziri təyin edildi. Elə o vaxtdan da təhsil naziri postu boş qalıb. Dəfələrlə mətbuatda yeni nazirin kim olacağı ilə bağlı müxtəlif versiyalar, təkliflər irəli sürülsə də, artıq iki aya yaxındır ki, heç kim bu vəzifəyə təyin edilməyib.

Bu cür strateji əhəmiyyətli sahəyə hələ də nazir təyin edilməməsi isə bir sıra iddiaların yaranmasına səbəb olub. Onlardan biri də Təhsil Nazirliyinin ləğv ediləcəyi ilə bağlıdır. İddialara görə, Milli Elmlər Akademiyasının Elmi-Tədqiqat institutlarının ləğv edilməsi, İdman və Gənclər Nazirliyinin Təhsil Nazirliyi ilə birləşdirilməsi də baş verə bilər. Akademiyanın Təhsil Nazirliyi ilə birləşdirilərək, vahid "Elm və təhsil nazirliyi"nin yaradılması məsələsi isə çoxdan gündəmdədir və həyata keçiriləcəyi səslənən iddialar sırasında.

Ancaq bir sıra təhsil ekspertləri bunu mümkünsüz hesab edir. Onların fikrincə, Təhsil Nazirliyi heç bir nazirliyə birləşdirilə bilməz, nazir təyinatının gecikməsi isə normal bir hal kimi dəyərləndirilməlidir. "XXI Əsr" Təhsil Mərkəzinin rəhbəri Etibar Əliyev də bu sıradadır: "Təhsil naziri vəzifəsinə təyinatın gecikməsi yeni qurumun yaradılması ilə izah oluna bilməz. Bu söhbətlərin heç bir əsası yoxdur. Hazırkı vəziyyətdə elmi fəaliyyət təkçə AMEA-nın institutlarında həyata keçirilmir. Ali məktəblərdə isə humanitar, istər təbiət, istərsə də texniki elmlər istiqamətində tədqiqatlar aparılır. Universitetlərdə AMEA ilə identik strukturlar fəaliyyət göstərir. Rusiya və Qazaxıstanda Elm və Təhsil Nazirliyi yaradılıb. Lakin buna baxmayaraq Elmlər Aka-



**Etibar Əliyev:**  
"Təyinatın gecikməsi yeni qurumun yaradılması ilə bağlı ola bilməz"



**Əjdər Ağayev:**  
"Bu qurumu Elm və Təhsil Nazirliyi adlandırmaq olar, bir şərtlə ki..."

demiyası da fəaliyyət göstərir. Bu ölkələrdə Elm və Təhsil nazirliyi ali məktəblərdəki elmə və təhsilə rəhbərliyi həyata keçirir. Bizdə də analoji qurum yaradıla bilər. Bunun bir üstünlüyü də ondan ibarət ola bilər ki, universitetlərdəki elmi fəaliyyət dövlət büdcəsindən maliyyələşər. İndi ali məktəb müəllimləri keçdikləri dərslərinə görə əmək haqqı alırlar. Düşünürəm ki, AMEA-nın fəaliyyətinə uzun müddət toxunulmayacaq. Bu qurumun rəhbərliyi fəaliyyətini ali məktəblərə yaxınlaş-

dırmağa çalışır. Professor elmi adı təsis olunub, magistraturaya qəbul həyata keçirilir. Tədris istiqamətində bir sıra addımlar atılır. Bir maraqlı məsələni də qeyd edim ki, Təhsil və Elm Nazirliyi yaradılan ölkələrdə universitet elmi tədqiqatları ilə Akademiyaya elmi tədqiqatları arasında rəqabət mühiti formalaşdırıb. Bizdə isə hələlik bunun konturları görünür. Bunun əsas səbəbi kimi universitetlərdə elmin maliyyələşməməsini əsas götürmək olar".

**E.Əliyevin fikrincə Təhsil Nazirliyinin İdman və Gənclər nazirliyi ilə birləşdirilməsi məsələsi indiki dövrdə ümumiyyətlə, aktual deyil:** "İdman və gənclər siyasətinin bir nazirlikdə birləşməsi pragmatik baxımdan doğrudur və bu nazirlik normal fəaliyyət göstərir. Sovetlər vaxtı təhsil sahəsinin miqyasını nəzərə alıb, iki nazirlik və bir komitə yaratmışdılar. Ali və orta ixtisas təhsili nazirliyi, Maarif Nazirliyi və Texniki-Peşə Təhsili Komitəsi. Müasir dövrdə təhsilin problemləri azalmayıb, əksinə çoxalıb. Bura əlavə sahələrin birləşdirilməsi idarəetmənin keyfiyyətinə mənfi təsir göstərə bilər. Düşünürəm ki, təhsil naziri vəzifəsinə təyinatın gecikməsi birləşmə ilə bağlı deyil. Sadəcə uyğun kadrların aşkarlanması ilə bağlıdır. Təhsil

strateji sahə olduğundan bunu təbii hesab etmək olar. Ancaq bir məsələni də qeyd edim ki, seçim üçün imkanlar məhdud deyil".

**Təhsil Şurasının sədri Əjdər Ağayev** isə bildirdi ki, Təhsil Nazirliyinə Elm və Təhsil Nazirliyi adını vermək olar, ancaq bir şərtlə: "Bu fikirlər təhsil naziri Mikayıl Cabbarov vəzifəsini icra edərkən də xalq arasında dolayıdır. Bizdə xaricə inteqrasiyalar çoxdur. Xarici ölkələrdə Elm və Təhsil Departamenti, Elm və Təhsil Nazirliyi olduğu üçün elə düşünürük ki, madam ki, Azərbaycan xarici təcrübələri tətbiq edib götürürsə, niyə bizdə elm və təhsil bir yerdə deyil, ayrı ayndır. Bu cür düşüncələr hökumət tərəfindən, rəsmi dairələrin irəli sürdüyü fikirlər deyil. Bu bəzi insanların, xüsusən də xaricə gedib gələn insanların düşüncələridir. O ki, qaldı təhsil naziri postunun boş qalması məsələsinə bu cür hallar mümkündür. Bu cür posta təyinat 2 ay da gecikə bilər, 5 ay da. Çünki nazirin vəzifələrinin icrası onun müaviniyə tapşırılıb. Nazir müavini bu vəzifələri icra edir və prezidentin təhsillə bağlı sərəncamlarını, qərarla-

rını yerinə yetirir. Yeni iş görünür. Əsas odur ki, mexanizm, struktur yerində olsun. Nazirin olmaması elə də təəccüb doğuran, narahatçılığa səbəb olacaq bir məsələ deyil. Nazirliklərin birləşdirilməsi məsələsinə gəlincə isə düşünürəm ki, Elmlər Akademiyası ilə Təhsil Nazirliyinin birləşdirilməsi alınmaz. Ona görə ki, Elmlər Akademiyası çox böyük və əhəmiyyətli bir qurumdur. Elmlər Akademiyasının çoxlu elmi tədqiqat institutları var və bu institutların da çox fayda verən tədqiqatçıları, alimləri var. Onların da təsərrüfatın müxtəlif sahələrinə aid tədqiqatları var. Onu təhsillə birləşdirmək və ya təhsili ona aid etmək mümkün deyil. Çünki təhsil özü də bütün bu işlərə çatmaq üçün ilkin hazırlığı həyata keçirən prosesdir və bu prosesin özü də ciddi məsələdir. Ona görə də bunların birləşdirilməsi mümkün deyil. O ki, qaldı Təhsil Nazirliyinin Gənclər və İdman Nazirliyinə birləşdirilməsi məsələsinə fikrimcə, bu da alınan məsələ deyil. Hansısa böyük qurumlara birləşdirmədən bizim nazirliyə elm və təhsil adını qoya bilərlər. Çünki təhsil sisteminin özünün elmi var. Bunu nəzərə alaraq Elm və Təhsil Nazirliyi adlandırmaq olar. İndi təhsilə, tədrisə üstünlük verilsə, bu adlandırmadan sonra artıq universitetlərdə elmi kadrların fəaliyyətinin genişlənməsi meydana gələcək. Çünki artıq ali məktəblərə yalnız tədris müəssisəsi kimi yox, həm də ciddi bir elm müəssisəsi kimi baxılacaq. Yeni bunu heç yere birləşdirmədən, sadəcə olaraq Elm və Təhsil Nazirliyi adlandırmaqla da etmək mümkündür".

□ Günel MANAFLI,  
□ "Yeni Müsavat"

## İtkin düşən alpinistləri xüsusi avadanlıqla axtaracaqlar

İtkin düşən alpinistlərin axtarışı üçün Azərbaycana xüsusi avadanlıq gətirilib. Bu haqda redaksiyamızı bilgiləndirən mənbə deyib ki, İsveçdə istehsal olunan avadanlıq dağlıq ərazilərdəki üstü qarlı örtülmüş yarıqlarda mobil telefon cihazlarında quraşdırılan sim kartları müəyyən etmək gücündədir. Avadanlıq mobil telefonun işlək vəziyyətdə olub-olmamasından asılı olmayaraq dərin yarıqlara düşən sim kartları müəyyən edə bilər.

Yeni avadanlıq axtarılan alpinistlərin üzərindəki mobil telefonları aşkar edə biləcək. Həmin avadanlıq orta ölçülü kitab şəkilindədir və vertalyota quraşdırılmaqla axtarış aparılmasına imkan verir. Yada salaq ki, ötən il dekabrın 23-də Azərbaycanda Tufandağ ətrafına səfər edən 3 gənc itkin düşüb. Onlar "Gilavar" - hava və ekstrim idman klubunun üzvləri Namin Bünyadzadə, Babur Hüseynov və Fəridə Cəbrayılzadədir. Onlarla əlaqə kəsildəndən sonra alpinistlərin axtarışına başlanıb

və hələ ki, müsbət nəticə yoxdur. Hazırda Fövqəladə Hallar Nazirliyi Xüsusi Riskli Xilasetmə Xidmətinin dağ-xilasetmə dəstəsi axtarıqlara cəlb olunub. Fövqəladə Hallar Nazirliyi, axtarışın mürəkkəb relyefi olan yüksək dağ massivində aparıldığını və hava şəraitini nəzərə alaraq, axtarışa hazırlığı və təcrübəsi olmayan şəxslərin qoşulmasını təhlükəli hesab edib. Tufandağda itkin düşən alpinistlərin axtarışına 10 könüllü də qoşulub. Fövqəladə Hallar Nazirliyi Tufandağda itkin düşənlərin



axtarışına hazırlığı və təcrübəsi olmayan şəxslərin qoşulmasını təhlükəli sayır. Qurumun yaratdığı Əməliyyat Qərargahı itkin düşən gənclərin axtarışının mürəkkəb relyefi olan yüksək dağ

massivində aparıldığını açıqlayıb. Tufandağda itkin düşənlərdən biri, Babur Hüseynov Daxili İşlər Nazirliyinin mətbuat xidmətinin əməkdaşdır.

□ E.MƏMMƏDƏLİYEV  
□ "Yeni Müsavat"



## "Azərbaycanda istehsal ediləcək dərmanlar müxtəlif qruplara aid olacaq" - Səhiyyə Nazirliyi

"Bir neçə ölkənin dərman istehsalçıları ilə birgə Azərbaycanda müəssisələr yaradılıb. Azərbaycanda artıq yerli dərman istehsalına başlanılıb".

APA-nın xəbərinə görə, bunu Səhiyyə Nazirliyi Analitik Ekspertiza Mərkəzinin Əczaçılıq subyektləri üzrə iş şöbəsinin müdir müavini Pərviz Əzizbəyov deyib.

P.Əzizbəyov bildirib ki, Azərbaycanda istehsal olunacaq dərmanlar müxtəlif qruplara aid olacaq.

Səhiyyə Nazirliyinin Kollegiyasının təsdiq etdiyi və yanvarın 23-dən qüvvəyə minən "Aptek təşkilatlarına dair tələblər və aptek təşkilatlarında dərman vasitələrinin buraxılması qaydaları" barədə danışıq P.Əzizbəyov qeyd edib ki, apteklərdə çalışan əczaçılar mütədqə ağ xalat geyinməlidirlər.

Milli Məclisin 1 fevral tarixli plenar iclasında hakim Yeni Azərbaycan Partiyasının icra katibinin müavini, deputat Siyavuş Novruzovun amnistiya təşəbbüsü ilə etdiyi çıxış gündəm olub. YAP-ın sözcüsü may ayında mərhum prezident Heydər Əliyevin anadan olmasının 95, Xalq Cümhuriyyətinin isə 100 illiyi ilə bağlı amnistiya aktının verilməsinin vacibliyini vurğulayıb.

O, çıxışında bir sıra maraqlı məqamlara toxunub: "Bütün deputat həmkarlarımızla bir yerdə cənab prezidentdən xahiş edək ki, bu təşəbbüsü də öz üzərinə götürsün və daha geniş amnistiya təşəbbüsü ilə çıxış etsin. Bu amnistiya aktı digərlərindən fərqlənəlidir. Bu, bütün vətəndaşlarımızın gözləntisi olan məsələ olduğu üçün bunu həmkarlarımızın diqqətinə çatdırıram. Bu dəfə maddələrlə deyil, prinsip etibarilə də əhatə dairəsi daha geniş olmalıdır. Bu amnistiya aktında ilk növbədə Azərbaycanın dövlət müstəqilliyi və ərazi bütövlüyü uğrunda döyüşmüş hər kəşə şamil edilsin. Ola bilər ki, hansısa silahlı birləşmələrin sırasına düşüblər, səhvə yol veriblər. Amma artıq uzun müddət keçib və səhvlərini başa düşüblər. Həmçinin yaşı 60-ı keçmiş, həmçinin himayəsində azyaşlı uşaqları olanlara şamil olunsun. Onlarla uşağ bu gün özlərindən asılı olmayaraq məhkumluq həyatı yaşayır. Yaxud valideyni həbs olunub və biz potensial cinayətkarı yetişdiririk. Həmçinin yaşı 70-dən yuxarı olan bütün kişilərə, radikal dini cərəyanlara qoşulmayan bütün dindar şəxslərə şamil olunmalıdır. Eyni zamanda xaricdə müxtəlif qruplar var ki, Azərbaycana insan hüquqları, siyasi məhbus bəhanəsi ilə təzyiqlər edirlər, böhtan atırlar, sui-istifadə edirlər. Bu vəba xəstəliyini aradan qaldırmaqdan, o adamların qarayaxma-

# Siyavuş Novruzovun amnistiya təşəbbüsü alqışlandı



**Səidə Qocamanlı:** "Nəhayət ki, parlamentdə də bu məsələnin ölkəmiz üçün nə qədər ciddi bir başağrısı olduğunu anladılar"  
**Əliməmməd Nuriyev:** "Azərbaycana qarşı beynəlxalq qurumlar, bəzi şəxslər insan hüquqları adı altında daim təzyiq göstərməyə çalışırlar"

larını kəsməkdən ötrü bu cür adamların hamısı ilə bağlı məsələyə son qoyaq. Bəzən heç 3 adamın tanımadığı adam haqqında deyirlər ki, bu adam prezidentliyə ən ciddi namizəd olduğu üçün həbsdə saxlanılır". Göründüyü kimi, deputat bütövlükdə Avropa tərəfindən siyasi məhbus kimi qəbul edilən şəxslərlə bağlı ölkəmizə edilən təzyiqləri tamamilən aradan qaldırmaq üçün onların azad edilməsinin vacibliyini işarə vurur. Çıxışının son cümlələrində isə S. Novruzov ad çəkməyə də, REAL sədri İlqar Məmmədovun nəzərdə tutaraq, o fikirləri səsləndirib və əslində onun da

azad edilməsinin vacibliyini üstüörtülü qeyd edib. Hakimiyyətin sözcüsü sayılan bir deputatın bu tipli çıxışı amnistiyanın verilməsinə olan ümidləri daha da artırır. Artıq çoxları gələn ay imzalanacağına böyük ümidlər olan əfv sərəncamı və may ayında veriləcək əfvə ictimaiyyətin və Avropanın diqqət mərkəzində olan siyasilərin azad edilməsinə söz açıyır. **İnsan Haqları üzrə Birgə İşçi Qrupunun üzvü Səidə Qocamanlı** S. Novruzovun çıxışını yüksək dəyərləndirdi: "Siyavuş müəllimin fikirlərini böyük məmnuniyyətlə oxudum. O,

YAP-ın rəhbər vəzifəsində olan şəxslərdən biridir. Belə bir çıxış, təklif onun dili ilə cəmiyyətə çatdırılır. Bu fikirləri alqışlayıram. Nəhayət ki, parlamentdə də bu məsələnin ölkəmiz üçün nə qədər ciddi bir başağrısı olduğunu anladılar. Buna nəhayət son qoymaq lazımdır. Fikirlərinə görə insanları uzun illərlə həbsdə saxlamaq, həbsə atmaq demokratiyanı öndə tutduğunu bəyan edən bir ölkə üçün düzgün deyil. Bu il Azərbaycan üçün çox mühümdür. Qarşıdan prezident seçkiləri gəlir, cənab prezident bu ili "Cümhuriyyət ili" elan edib. Bunların fonunda siyasi məh-

bus probleminin həlli çox vacibdir. Bu qərar insanlar arasında sevgi, barışqı gətirir. Belə problemləri ölkəmiz daxilində həll etməyimiz çox vacibdir. Biz özümüz buna qadirik. Bununla bağlı işçi qrupu olaraq fəaliyyət göstəririk. Mən demirəm ki, biz tam heyətdə yığışırıq. Təəssüflər olsun ki, son zamanlar tam heyətdə toplanma bilmirik. Amma ora daxil olan 11 hüquq müdafiəçisi ayda mütəmadi olaraq ən azı iki dəfə toplanırıq. Amnistiya elan olunarsa, bizi narahat edən şəxslərin maddələrinin bura düşməsi çox vacibdir. Düşünürəm ki, Siyavuş müəllim bu

yöndə işini davam etdirəcək. Hər halda onun fikirlərinə Milli Məclisdə qulaq asılır. Bizim də bu istiqamətdə əlimizdən gələni etməyə hazırıq. Bu bataqlıqdan mütəlak çıxmalıyıq".

**Əfv Komissiyasının üzvü Əliməmməd Nuriyev** bildirdi ki, Siyavuş Novruzovun təklifi alqışlanan təklifdir: "Belə bir təklif səsəndirməsi alqışlayıqdır. Cümhuriyyətimizin yüz illiyi kimi bir mühüm hadisə ərəfəsində bu və ya digər qərarların qəbulu yalnız alqış alacaqdır. Azərbaycana qarşı beynəlxalq qurumlar, bəzi şəxslər insan hüquqları adı altında daim təzyiq göstərməyə çalışırlar. Bu cür cəhdləri hər zaman görmüşük. Hətta son illərdə bu cəhdlərin sürətləndiyinin şahidi oluruq. Belə hallara rəvac verməmək üçün Siyavuş müəllimin dedikləri tam doğrudur. Düşünürəm ki, amnistiya aktı qəbul olunarsa, konkret olan bir sıra həbsdə olan və Avropanın əllərində bayraq etdikləri bəzi şəxslərin maddələrinin də akta salınması çox yaxşı olardı. Bununla bizə qarşı olan təzyiq mexanizmindən azad ola bilərik. Azərbaycan öz milli maraqlarını qoruyur və bu istiqamətdə siyasət yürüdür. Bu da bəzi dairelərin maraqlarına uyğun deyil. Ölkəmizin başqa ölkələrə qarşı aparılan kampaniyalara qoşulmasını istəyirlər. Niyə qoşulmalıyıq? Bizə təzyiq, təsir etmək üçün əllərində olan alətləri aradan qaldırmalıyıq. Bu baxımdan Siyavuş müəllimin dedikləri mütəlak nəzərə alınmalıdır. Düşünürəm ki, veriləcək əfv və amnistiya qərarlarında bunlar mütəlak nəzərə alınacaq".

□ **Cavanşir ABBASLI**  
"Yeni Müsavat"


## Müxalifət YAP-ın namizədinin elan olunmasından məmnundur

"Qeyri-müəyyənlik işlərimizdə çətinlik yaradırdı, açıqlanması işin xeyrinədir"

Oktyabr ayında ölkəmizdə prezident seçkisi keçiriləcək. Seçki qanunvericiliyinə görə prezidentliyə namizədlərin rəsmi irəli sürülməsi prosesi seçkilərə 60 gün qalmış başlayır. Yalnız seçkilərə rəsmən start verildikdən sonra namizədlərin irəli sürülməsi hüquqi xarakter daşıyır.

Seçkiyə 8 aydan artıq qaldığı vaxtda namizədlərin sayının artıq altıya çatması 2018-ci il prezident seçkisinə iddiaçıların sayının çox olacağı ehtimalını artırır.

Namizədlər siyahısında sıxlıq olacağı gözlənilir. Lakin şübhəsiz ki, namizədliyin qeydə alınması üçün lazım olan 40 min seçici imzasını toplamaq elə də asan deyil. Bu mərhələni heç də iddiaçıların hamısının uğurla keçəcəyi suallar doğurur. Prosesin gedişində ələnmə olacağı şübhəsizdir və bu zaman bəlli olacaq ki, seçki bülleteninə neçə namizədin adı yazılacaq.



Hazırda isə ayrı-ayrı siyasi partiyalar prezidentliyə namizədlərini elan etməkdədirlər. İndiyə qədər namizədini elan edən partiyaların sayı 6-ya çatıb. **Müxalifətdən Müsavat Partiyası İsa Qəmbərin namizədliyini, VIP Əli Əliyevin, Yeni AXCP Razi Nurullayevin, AĞ Partiya Tural Abbaslının, KXCP Mirəhməd Mirəlioğlu-**

**nun namizədliyini irəli sürəcəyini elan edib. Hakim Yeni Azərbaycan Partiyasının namizədinin kim olacağı isə fevralın 1-də elan edildi. YAP icra katibi Əli Əhmədov** jurnalistlərə açıqlamasında və partiyanın gəncləri ilə görüşdə çıxışında hakim partiyanın namizədinin İlham Əliyev olduğunu bəyan etdi.

Müxalifət düşərgəsindən namizədliyi irəli sürülən şəxslərin bəziləri hakimiyyətin prezidentliyə namizədinin indidən bəlli olmasına münasibət bildiriblər.

**Müsavat Partiyasından bildirildi ki, İlham Əliyevin növbəti dəfə də YAP-ın namizədi olacağı gözlənilməz deyildi. YAP-ın namizədinin elan edil-**

məsindən partiyada narahatlıq yoxdur. Müsavat Partiyası artıq seçki qərarlarını formalaşdırır.

**VIP-in namizədi Əli Əliyev** qeyd etdi ki, hakimiyyətin namizədinin indidən bəlli olması işin xeyrinədir: "Qeyri-müəyyənlik işlərimizdə çətinlik yaradırdı. Təqribən 1 ay əvvəl şəxsi kanallarımınla prezident Əliyevin namizəd olacağını mətbuata bildirmişdim. Bu qərar daxili qrupların kompromis variantıdır. Prezident Əliyev birləşdirici şəxs kimi postunda qalır, lakin islahatların kövrək də olsa, aparılması davam edəcək. Tədrisən idarəçiliyə yeni heyət gətirilir. Hakimiyyət anlayır ki, belə davam edə bilməz. Bütün başlanğıclar mühafizəkar kəsim tərəfindən dışlanılır. Namizədin indidən elanı da daxili sabitlik üçündür. Ötən seçkilərdə namizəd iyun ayının ortasında elan olunmuşdu. Bircə sual qalır. O da İlham Əliyevin namizədliyi şərtində kampaniya hansı fəlsəfədə aparılacaq-kəskin, yoxsa nisbətən la-yiqli. Hakimiyyət bilməlidir ki, ölkəyə legitim proses, sağlam rəqabət lazımdır. Prezidentlik institutunun legitimliyi xarici faktorla bağlı məsələlərimizin həllinə təkən ola bilər. Xüsusən Qarabağ probleminin həlləməsi üçün etimadlı, xalq iradəsinə söykənən iqtidar zəruridir".


**AĞ Partiyasının namizədi Tural Abbaslı** isə bildirdi ki, ha-

kim partiyanın nəhayət qərar verə bilməsi yaxşı xəbərdir. Ən azından rəqibin kimliyinin məlum olması prosesdə müəyyənlik yaradır: "Düzdür, mən düşünürəm ki, hakim komandanın namizədinin müəyyənləşməsi müxalifətdən çox özlərinin daxilinə daha lazımlı idi. Görünür, komandaxanlı vəziyyət o qədər ürəkəcan olmayıb ki, namizədin adı qurultayla və ya böyük bir tədbirlə yox, partiya funksionerinin ayaqüstü müsahibəsində elan edildi. Seçki demokratik olmayacağına hakim komandanın namizədinin kimliyi heç nəyi dəyişmir. Biz AĞ partiya olaraq özümüzün hazırladığımız seçki planına uyğun işlərimizi aparmağa çalışırıq. Hakimiyyətin proseslərə yanaşma tərzi namizədlərin kim olması həlledici deyil. Məncə namizədin indidən açıqlanması hakimiyyət daxili dənqələrin qorunmasına, ölkə xaricindən proseslərə müdaxilə etmək istəyən qüvvələrin manevr qabiliyyətini azaltmağa və xalqa monolitlik və sarsılmazlıq mesajı verilməsinə daha çox hesablanıb. Biz bunu normal qəbul edirik".

**KXCP-nin namizədi Mirəhməd Mirəlioğlu** isə sualınma cavab vermək imkanının olmadığını bildirdi.

□ **Etibar SEYİDAĞA,**  
"Yeni Müsavat"

# "Burdan tullanıb okeanın o tayına getməklə adam demokrat olmur"



## Tanınmış jurnalistdən və siyasətçidən Rəsul Quliyevə Elçibəyin öz sözləri ilə cavab

**KXCP sədrinin müavini Xəzər Teyyublu** da dünən əməkdaşımıza açıqlama verərək Rəsul Quliyevin qaraxama ilə məşğul olduğunu deyib: "Rəsul Quliyev özü də Elçibəy hakimiyyəti zamanı zavod direktoru vəzifəsindən baş nazir müavini vəzifəsinə irəli çəkilib. Təmsil olduğu demokratik iqtidar və imperialistlər devrilən milli hökuməti müdafiə etmək əvəzinə, zaman-zaman

zərbə vuran şəxs olub. Yüksək vəzifə tuta-tuta hakimiyyəti dəyişməyə çalışan qüvvələrə kömək edib. Elçibəyin saxtakarlıqla prezident seçildiyini deməsi Rəsul Quliyevin hələ də düzəlmədiyinin göstəricisidir. Biz hamımız o zaman seçki məntəqələrində komissiya üzvləri olmuşuq, sözün əsl mənasında çox gərgin rəqəbatlı həm də əhalinin aktiv iştirakı ilə tarixə demokratiya nümunəsi

buna hazırlıqlara başlanmışdı. Bu prosesin qarşısının alınmasında rol olanlardan biri də elə Rəsul Quliyev iştirak edirdi. Ona görə də hakimiyyət dəyişəndən sonra o, Milli Məclisin sədri oldu. Az sonra onu gərəksiz hesab edib uzaqlaşdırdılar".

**Tanınmış jurnalist Cavid İsmayıl** isə Rəsul Quliyevə Əbülfəz Elçibəyden bir zamanlar şəxsən aldığı açıqlamanı xatırladı.

planının üstü açılıb. Eks-spiker də, rəhbərlik etdiyi ADP də dirəşmişdi ki, Elçibəy bu xəbəri təkzib etsin. Bəy isə açıqlama verməyə tələsmirdi.

Mən o vaxtlar elə indi də ADP-yə yaxınlığı ilə seçilən "Hürriyyət" qəzetində işləyirdim. "Hyatt Regency" hotelində müxalifətin keçirdiyi tədbirdən sonra Elçibəyə yaxınlaşdım. Bəy açıqlama vermək istəməsə də, birtəhər razı saldım. Gü-



**H**azırda ABŞ-da yaşayan Milli Məclisin sabiq sədri Rəsul Quliyev bugünlərdə verdiyi müsahibədə Milli Azadlıq Hərəkatının lideri, Azərbaycanın sabiq prezidenti Əbülfəz Elçibəyin seçildiyi 7 iyun 1992-ci il prezident seçkilərini şübhə altına alıb, seçkinin 50 faiz saxtalaşdırıldığını deyib.

Rəsul Quliyevin Elçibəyin saxtakarlıqla seçildiyi iddiasını irəli sürməsi etirazlara səbəb olub. AXC iqtidarının baş naziri Pənah Hüseyn, Elçibəyin köməkçisi işləmiş Oqtay Qasımov Rəsul Quliyevin tamamilə əsassız iddialar səsləndirdiyini bildiriblər və eks-spikərə sət cəvab veriblər. Bu barədə "Yeni Müsavat"ın dünənki sayında yazı dərc olunub.



Cavid İsmayıl

qarayaxma söyləyir. Rəsul Quliyevin xalq hərəkatında rolu olmayıb, Azərbaycanın SSRİ-nin tərkibində qalmasının tərəfdarı olub. Rəsul Quliyev təmsil olduğu hakimiyyətə arxadan

kimi düşən bir seçki oldu. Bunu etiraf etməmək üçün ədalətsizliyin pik nöqtəsinə yuvarlanmalısan. Elçibəy 59 faiz səsə qalib oldu. Bu o demək idi ki, xalq demokratik dəyişiklər istəyir və



Xəzər Teyyublu

lamaqla cavab verib: "Məni sənənin pulların yıxdı, Rəsul" ifadəsini tarixçəsinə xatırlayıram. Demək, 1999-cu ilin əvvəlində MTN məlumat yaydı ki, Rəsul Quliyevin Elçibəyə sui-qəsd

lə-gülə qayıtdı ki, "gördülər danışmıram, sənəni göndərdilər yanına?" Sonra da açıqlama verib bu məşhur cümləni dedi: "Burdan tullanıb okeanın o tayına getməklə adam demokrat ol-

mur. Məni sənənin pulların yıxdı, Rəsul". Elçibəyin bu ifadəsi olduğu kimi "Hürriyyət"də dərc olundu.

Bu ayaqüstü müsahibə vaxtı Bəy Şeyxülislam Hacı Allahşükür Paşazadənin də onun haqqında hansısa açıqlamasına cavab verməmişdi. Demişdi ki, "Allahşükür Sovet KQB-sinin "Frolov" ləqəbli əməkdaşı olub, rütbəsi də polkovnikdir". Jurnalistlər hörmətli Şeyximizdən bu açıqlamaya münasibət öyrənmişdilər, onun cavabı isə belə olmuşdu: "Elçibəy Azərbaycanın prezidenti olub, mənim ona cavab qaytarmağım düzgün olmaz".

□ **Etibar SEYİDAĞA,**  
"Yeni Müsavat"

## Həmkarlarından Qüdrət Həsənquliyevin vəkilliklə bağlı təklifinə dəstək



**B**ütöv Azərbaycan Xalq Cəbhəsi Partiyasının sədri, deputat Qüdrət Həsənquliyev Milli Məclisin son iclasında Vəkillər Kollegiyasına qəbulla bağlı keçirilən imtahan danışıb. Deputat keçid balının 60-dan 50-yə endirilməsi təklifi ilə çıxış edərək, fikirlərini ciddi arqumentlərlə əsaslandırılıb.

Partiya sədri Azərbaycanda vəkillərin sayının azlığını vurğulayaraq, keçid balı 50-yə endiriləcəyi təqdirdə, Vəkillər Kollegiyasına yeni üzvlərin qəbul olunacağını bildirib. Kollegiyaya üzvlüklə bağlı 2 minə yaxın şəxsin müraciət etdiyini və onlardan 600 nəfərin keçid balını topladığını önə çəkən deputat bunları deyib: "Bizim elə rayonlar var ki, orada 1 hakim var, amma vəkil yoxdur. Vətəndaş hüquqları bizi ciddi şəkildə düşündürməlidir.

### Tahir Kərimli: "Hətta keçid balı 40-a düşsün" Fərəc Quliyev: "Ortaq nöqtə tapmaq lazımdır, vəkillərin sayını artırmaq lazımdır"

Biz elə etməliyik ki, hər rayonda heç olmasa 3 hakim, 4-5 vəkil olsun. Hətta bu müraciət edənlərin hamısı belə Kollegiyaya üzv olunsaydı, yenə də biz Avropa ölkələrindən 20 dəfə geri qalacaqdıq. Ona görə də burada radikal qərarlar qəbul etmək lazımdır".

**Birinci vitse-spiker Ziyafət Əsgərov** Qüdrət bəyin təklifinə bu cür reaksiya verib: "Mən də sizinlə razıyam, həqiqətən də bu sahədə Avropa ölkələrindən geridəyik. Amma keçid balını 60 balı 50 bala endirsək, sabah de-

yəcəklər ki, 50 balı da 40-a endirir. Xalqa keyfiyyətli hüquqi yardım göstərmək istəyən hüquqşünas 60 bal toplaya bilmirsə, bu, qeyri-ciddi məsələdir".

Deputatın bu təklifi ilə bağlı ən müxtəlif reaksiyalar var. Əksəriyyət onun bu təklifinin həyata keçməsinin vacibliyindən danışıq. Ciddi vəkil böhranı yaşayan Azərbaycanın bu tipli güzəllərlərlə problemi yaxın illərdə aradan qaldıra biləcəyi deyilir.

**Ali Məhkəmənin sabiq sədri, deputat Tahir Kərimli** həm-

karının təklifini tam dəstəklədiyini bildirdi: "Qüdrət bəyə təşəkkür edirəm. Komitə iclaslarında da bu məsələni tez-tez qaldırıb. Mənim özüm də komitə iclaslarında iki dəfə bu məsələyə toxunmuşam. Müvafiq Ali Məhkəmənin, Respublika Prokurorluğunun, Ədliyyə Nazirliyinin nümayəndələrinin iştirakı ilə müzakirələr olan zaman mən balların aşağı salınması ilə bağlı çıxış edəndə Vəkillər Kollegiyasında sədr əvəzi olan şəxs də mənimlə razılaşmışdı. Hesab edirəm ki, bunun kifayət

qədər ciddi əsasları var. Hakim böyük dövlət vəzifəsidir. Təşəvvür edin ki, hakim olmaq üçün də keçid balı 60-dır, həmçinin vəkil olmaq üçün də. Halbuki, vəkil dövlət vəzifəsi təkdir, özünə xidmətə əsaslanır. Əgər vəkil pisdirsə, ondan imtina olunacaq, onu vəkil tutmayacaqlar. Qüdrət bəy də bu məsələyə toxundu, Azərbaycanda vəkillərin sayı dünya standartlarından çox-çox aşağıdır. Qonşu Gürcüstandan 4-5 dəfə aşağıdır. Dünyada az sayda ölkələr var ki, vəkillərinin sayı bizdən az olsun. Həm keyfiyyət, həm də kəmiyyət baxımından yaxşılaşdırılmalıdır. Vəkillərin sayının çoxaldılması çox mühümdür. Ona görə də, keçid balının aşağı salınması zərurəti yaranır. Nümayəndəlik institutu ilə bağlı dəyişikliklər aparıldıqdan sonra təşəvvür edin ki, məhkəmələrdə proseslərə vəkil qismində çıxanların sayı nə qədər azalıb, müdafiə funksiyaları zəifləyib. Bu baxımdan keçid balını aşağı salmaq çox vacibdir. Ziyafət müəllimin fikirlərinə də hörmətlə yanaşıyıq. Ziyafət müəllim deyir ki, 50-yə salsaq, 40 bala salınmasını istəyəcəklər. Açıq, mən istərdim ki, hətta keçid balı 40-a düşsün. Vəkil yaxşı olmayacağına, pul qazana bilməyəcəkdir. Vəkil-dən hakimlə bərabər nələrisə tələb etmək doğru deyil. Nə qədər gənclərimiz, hüquqi şəxslər var ki, vəkil kimi fəaliyyət göstərə bilsinlər. Onlar hazırda işsizdirlər. Onlar savadlı hüquqi yardım göstərmək qabiliyyətindədirlər. Güman edir-

dim ki, bu mərhələdə vəkillərin sayı ən 1000 nəfər artacaq. Amma təəssüflər olsun ki, bunun şahidi olmadıq. Bu istiqamətdə qanunvericiliyin təkmilləşdirilməsi çox vacibdir. Vəkillərin hüquqlarının təmin olunması nəticə etibarlı ilə insanların hüquqlarının təmin olunması deməkdir".

**Milli Dirçəliş Hərəkatı Partiyasının sədri, deputat Fərəc Quliyev** bu məsələnin dəfələrlə parlamentdə qaldırıldığını qeyd etdi: "Tahir Kərimli və digər millət vəkilləri tərəfindən bu məsələ çox qaldırılıb. Çoxsaylı deputat da bununla bağlı mövqeyini bildirib. Amma Ziyafət müəllimin də dediklərində həqiqətlər var. Biz keyfiyyətli kadrlara yer verməliyik. Hamı görür ki, Azərbaycan cəmiyyətində islahatlar zamanı yetişib, Strateji "Yol Xəritəsi" həyata keçirilməlidir. Çox ciddi kadr qıtlığı hiss olunur. Hesab edirəm ki, keyfiyyətli kadrların olması çox mühüm məsələdir. Məsələn, Tibb Universiteti minlərlə həkim buraxır, amma onların hamısı yerləşibmi yaxud gözləntiləri doğruldumu? Hüquqi yardım məsələsində peşəkar vəkillərin olmasının tərəfdarıyam. Hesab edirəm ki, Ziyafət müəllimin peşəkar vəkillərin olması ilə bağlı fikirləri normaldır. Vəkillərin sayının artırılması da çox vacibdir. Çünki Azərbaycanda, ən çox da bölgələrdə vəkillərə çox böyük ehtiyac var. Ortaq nöqtə tapmaq lazımdır, vəkillərin sayını artırmaq lazımdır, özü də keyfiyyətli vəkillərlə".

□ **Cavanşir ABBASLI**  
"Yeni Müsavat"

**A**BŞ-ın Maliyyə Nazirliyinin Rusiyaya sanksiyaları nəzərdə tutan "Kreml hesabı" bəzi azərbaycanlı milyarderləri də çətin vəziyyətə salıb. Belə ki, "Kreml hesabı"na 5 azərbaycanlı milyardın adı düşüb. Onlar Fərhad Əhmədov, Araz Ağalarov, Qod Nisanov, Vahid Ələkbərov və Zarax İliyevdir. Onlar digər 92 oliqarqla birlikdə Amerika üçün "arzuolunmaz" şəxslər hesab olunacaqlar.

Bəs görəsən, ABŞ Maliyyə Nazirliyi tərəfindən belə bir "status" almaq hər hansı milyarder üçün nə deməkdir? Bundan sonra onu hansı məhdudiyyətlər gözləyir?

"Yeni Müsavat"a açıqlamasında bu sualları cavablandıraraq iqtisadçı-ekspert, hüquqşünas **Əkrəm Həsənov** bildirdi ki, bu sanksiyaların adicəkilən milyarderlər üçün nəticələri çox ağır olacaq: "Bu şəxslər artıq Amerikanın nəzarəti altındadır. Amerikanın nəzarət etdiyini nəzərə alsaq, vəziyyət bir qədər aydın olar. ABŞ bütün dünyanın bank sistemində nəzarət edir, çünki bütün pul köçürmələri məhz bir sistem vasitəsilə həyata keçirilir. ABŞ dolları dünyanın əsas ehtiyat valyutasının emittentidir. Dünyada elə bank yoxdur ki, orada dollar əməliyyatları aparılmasın. Bu isə o deməkdir ki, bütün bankların Amerika banklarında bank hesabı var. Bir neçə il öncə Amerika bütün dövlətləri də məcbur etdi ki, onlarla saziş bağlasınlar və lazımı məlumatları ötürsünlər. Deməli bank əməliyyatlarına da Amerika tam nəzarət edir. Ən nəhayət, ABŞ internet nəzarət edir, dünya internet şəbəkəsinin düyməsi məhz bu ölkənin əlindədir. Bu baxımdan həmin milyarderlərin maliyyə aktivlərinə Amerika əl

# Amerikanın qara siyahısına düşən azərbaycanlı milyarderlər- onları nə gözləyir...

**Natiq Cəfəri:** "Hesabat açıqlananandan bugünə kimi ümumilikdə adı keçən insanların legal mal varlıqlarında artıq 2 milyard dollara yaxın itki olub"



gəzdire bilər. Dünyanın bütün varlı insanların Qərb ölkələrində və ya Qərbin təsiri altında olan ölkələrdə aktivləri var. Bu baxımdan onların aktivləri nəzarətdədir, vəsait əllərindən alın da bilər".

**Hüquqşünas onu da vurğuladı ki, "Kreml hesabı"nda dərc olunan versiya hələ tam deyil:** "ABŞ özü də dedi ki, bu sənədin gizli hissəsi də var. Bu gizli hissədə elə adlar da var ki, heç açıqlanmadı. Çünki adları çəkilən şəxslər ancaq 1 mil-

yard dollardan çox aktivləri olanlardır. Onlara qarşı hansı addımların atılacağı da çox güman ki, gizli hissədə əksini tapıb. İndi heç kim deyə bilməz ki, orada söhbət nədən gedir. Məsələn, ABŞ bu yaxınlarda Qazaxıstanın Milli Suveren Fondunun neçə milyard vəsaitini həbs edib. Dövlətin vəsaitini ABŞ həbs etdiribse, hansısa Rusiya oliqarxına qarşı da tətbiq edə bilər. Təəssüf ki, bizim həmyerlimiz olan milyarderlərə də bu şamil edilir".

Belə görünür ki, bu sanksiyalar milyarderlərin müxtəlif ölkələrə yatırım etməsinə də əngəl ola bilər. Belə olan halda onların Azərbaycan iqtisadiyyatına yatırım etməsi həm də iqtisadiyyatımız üçün müsbət hal ola bilər.

Bu istiqamətdə fikri isə **Milli Məclisin deputatı Zahid Oruc** "Yeni Müsavat"a açıqlamasında səsləndirib. O deyib ki, sanksiyaların siyahıda olan biznesmenlərlə əlaqə quran Avropa şirkətlərinə də tətbiq olunması azərbaycanlı milyarderləri öz vəsaitlərini Azərbaycana yönəltməyə təşviq edə bilər: "Biz, əlbəttə, qonşu dövlətin sanksiyalara məruz qalmasının tərəfdarı deyilik. Lakin bu sanksiyalar milyarderlərin öz vəsaitlərini Azərbaycana yatırması üçün əlverişli imkanlar yaradacaq".

**Deputatın bu fikirlərinə münasibət bildiren Əkrəm Həsənov vurğuladı ki, Azərbaycan iqtisadiyyatı bu milyarderlər üçün çox kiçik bir iqtisadiyyatdır:** "Digər tərəfdən onların on-uz da burada müəyyən yatı-

rımları var. Vahid Ələkbərovun, Araz Ağalarovun burada aktivləri onsuz da var. Bu sanksiyalardan sonra onların buraya əlavə vəsait qoyacağına inanmıram. Azərbaycanda çox yüksək gəlirlilik də yoxdur. Onlar çox güman ki, başqa şəxslərin adına aktivlər alacaqlar, ofşor şirkətlər təsis edəcəklər. Təbii ki, bunları ABŞ və Qərbdə yox, Birləşmiş Ərəb Əmirliklərində və digər bu kimi ölkələrdə yatırmaq olar. Azərbaycan meyl etmələri ehtimalı yoxdur".

**Mövzu ilə bağlı münasibət bildiren Natiq Cəfəri isə bildirdi ki, ilkin növbədə onların xaricdəki mal varlıqlarının ciddi yoxlanılması və qanunauyğun olub-olmaması, vergi qaçaqmalçılığı ilə məşğul olub-olmaması yoxlanacaq:** "Əgər qanunankənar yatırımlar, vergidən yayınlanmış vəsaitlər tapılsa, bununla bağlı müəyyən ölçülər götürüləcək. Digər tərəfdən, həmin şəxslərin və onlara bağlı şəxslərin xaricdən maliyyə mənbələrinə çıxış imkanları kifayət qədər məhdudlaşdırılacaq. Ən

azından Amerika fondları, Avropadakı Amerika ilə ortaq banklardan kredit xətlərinin açılması məhdudlaşdırılacaq, bəzi hallarda isə qadağan olunacaq. Digər tərəfdən həmin şəxslərə bağlı şirkətlərə Amerikan şirkətləri tərəfindən yeni texnologiyalara çıxış üçün məhdudiyyətlər qoyulacaq. Bu siyahıda adı olan şəxslər ciddi maliyyə itkisi ilə üzləşəcəklər. Hesabat açıqlananandan bugünə kimi, ümumilikdə adı keçən insanların legal mal varlıqlarında artıq 2 milyard dollara yaxın itki olub. Ancaq ABŞ-da bu insanların bank hesablarına həbs qoyulması ehtimalı çox aşağıdır. Bu adətən məmurlara tətbiq olunan cəzadır. Çünki ABŞ-da və Qərb ölkələrində hüquq tələb edir ki, bunun üçün məhkəmə qərarları olmalıdır, hesaba həbs qoyulması əsaslandırılmalıdır. Amma hər hansı formada vergidən yayınma halları ortaya çıxarsa, məhkəmə qərarları ilə hesablarına həbs qoyula bilər. Belə halların aşkara çıxacağı ehtimalı da çoxdur. Hər hansı bir ABŞ vətəndaşı, şirkəti həmin şəxslərə qarşı məhkəmə qarşı iddia qaldırırsa, məhkəmə qərarı ilə bank hesablarına, əmlaklarına həbs qoya bilər. Yatırıma gəlincə, Qərb ölkələri, Amerika heç bir yatırım əngəl yaratmır, əksinə, cəlb etməyə çalışır. Ancaq düşünürəm ki, siyahıda adı olan insanlar, o cümlədən azərbaycanlılar bundan sonra Qərbə yatırım etməyi düşünsünlər. Çünki hər an qoyduqları yatırım məhkəmə qərarı ilə itirə bilərlər".

□ **Nərgiz LİFTİYEVA**  
"Yeni Müsavat"

## Kremlin "ötən dili" yenə danışdı - Jirinovskinin sarsəmləməsinə sət reaksiya

**Tofiq Abbasov:** "Onun fikirlərinə diqqət etmək də vacibdir..."

**R**usiyanın Liberal Demokratlar Partiyasının lideri Vladimir Jirinovski növbəti dəfə Azərbaycan və digər postsovet ölkələri ilə bağlı səsləndirdiyi sərəm açıqlamalarla gündəmə gəlib. Kremlin "danışan dili" kimi qəbul olunan partiya sədri fikirlərini daha çox ölkəmiz üzərində fəksləşdirib.

**Sitat:** "Qarabağ problemi artıq 30 ildir ki davam edir. Təəssüf ki, bu postsovet məkanında yeganə belə münaqişə deyil. Ukrayna, Gürcüstan, Orta Asiya ölkələri - hər yerdə eyni problem var. Yalnız bir çıxış yolu var - milli sərhədlər saxlanılmaqla, Rusiya ilə birləşmək. Mən keçmiş SSRİ-nin bütün ölkələrini



nəzərdə tuturam. Əlbəttə ki, yalnız referendum yolu ilə. Yalnız bir dövlət çərçivəsində biz belə münaqişələrə son qoya bi-

ləcəyik. Birinin digərinin torpağını zəbt etməsi ilə bağlı inciklik olmayacaq - hamının bir torpağı olacaq".

Əvvəlki bu tipli açıqlamaları kimi Jirinovskinin budəfəki fikirləri də ölkəmizdə kifayət qədər etiraz doğurub. Əslində onun bu açıqlamaları ilə Rusiya hökumətinin niyyətini etiraf etdiyi bildirilir. Zaman-zaman keçmiş SSRİ-ni bərpa etmək niyyətini bürüzə verən Vladimir Putin hakimiyyətinin hələ də belə bir planının olduğu vurğulanır.

**Politoloq Tofiq Abbasov** bildirdi ki Jirinovski ilk dəfə belə əcaib, anlaşılmaz fikirlər səsləndirmir: "Onun dedikləri az qala şüar formasına otuzdurulur. Açıq, bu adam ciddi məlumatlara sahibdir. İlk növbədə bu şəxsin böyük siyasi təcrübəsi var. Onun belə fikirlər səsləndirməsi bir sıra təzadlardan xəbər verir. Tarixi proseslərin gedişatını geriye çevirmək olmaz. Sovetlər artıq dağılıb, keçmiş ittifaq ölkələrinin hamısı müstəqilliklərini təmin ediblər. Azərbaycan bu sırada öndə gedən məmləkətlərdən biridir. Həm özünün təminatını əldə edib, həm də beynəlxalq səviyyədə nüfuz qazanıb. İndinin özündə Qərb mətbuatı da Rusiyanın keçmiş SSRİ-ni bərpa etmək

niyyəti ilə bağlı xəbərlər yayır. Bu məsələ ilə bağlı onlar öz prinsipial mövqelərini səsləndirirlər. Bildirirlər ki, rəsmi Moskva müəyyən mənada təhdidlər yayır. Göstərilir ki, dünyada inteqrasiyadan, əməkdaşlıqdan söhbət getdiyi vaxt Rusiya imperiya rəyasını gündəmə gətirir, bununla ətraf ölkələrə ideya və təhdidlərini sınıyır. Bu baxımdan bunlar istənilən halda yolverilməzdir".

**Politoloqa görə, artıq bir sıra məsələlər çox aydın şəkildə öz həllini tapıb:** "Bu baxımdan bir daha deyirəm ki, tarixin gedişatını arxaya çevirmək olmaz. 90-cı illərin sonu, 2000-ci illərin əvvəllərinə qədər Moskvada bəzi dairələr, imperiyapərəst qüvvələr, sovetin bərpasını istəyən mərkəzlər özlərinə gələ bilmirdilər ki, Bakıda da Rusiyanın prezidenti olduğu kimi Azərbaycanın da prezidenti var, Azərbaycanda da Rusiyada olduğu kimi parlament var, orada дума, biz də isə Milli Məclisdir. Bunlar tək-cəzə deyil, hər bir postsovet ölkəsi ilə bağlı idi. Revanş xülyası, ideyası ilə o vaxtdan bəri həmin bu fikirləri özlərində ehtiva edirlər, onu müxtəlif cildə, formalara salırlar. Jirinovski şübhəsiz ki, Kremlin danışan dilidir. Reallıqdır ki, keçmiş ittifaqın paytaxtı olan Moskva SSRİ-nin dağılmasından ciddi

sarsıntı keçirdi, itkilərə məruz qaldı. Biz görürük ki, Azərbaycan, Qazaxıstan və digər bu tipli ölkələr fəal inteqrasiya siyasəti həyata keçirir, öz əraziyindən kommunikasiya, neqliyyat xətləri keçirməklə böyük uğurlara imza atır, böyük mənfəətlər götürürlər. Rusiyada bu uğurlarımızı həzm edə bilməyənlər az deyil. Əllərindən bir şey gəlmədiyi üçün bu tipli psixoloji təsirlərlə, təhdidlərlə varlıqlarını göstərmək istəyirlər. Amma bütövlükdə Jirinovskinin dedikləri qeyri-ciddi fikirlərdir. Lakin onun fikirlərinə diqqət etmək də çox vacibdir. Amma bu, o demək deyil ki, müstəqil dövlət kimi nəzərdə tutduğumuz işləri kənara qoyaq, planlarımızdan imtina edək, yaxud arxa plana ataq".

**T.Abbasov bu kimi fikirlərin həm də ictimai rəyi öyrənmək üçün olduğunu düşünür:** "Görmək istəyirlər ki, bu fikirlərlə bağlı hansı münasibət formalaşır. Sırr deyil ki, bütün ölkələrdə olduğu kimi, Azərbaycanda da həmin imperiyanın bərpasını istəyən tək-tük şəxslər, siyasətçilər var. Amma onların nüfuzları yoxdur. SSRİ-nin reanimasiya edilməsi, bərpası deyərdim ki, müşkül yox, müşküldən də müşkül bir məsələdir. Bu ideyaya bel bağlamaq olmaz".

□ **Cavansir ABBASLI**  
"Yeni Müsavat"



## Santexnik öz dövlətinə oxşayarsa

**Zamin Hacı**  
zaminhaci@gmail.com

**Ə**n ideal, harmonik dövlət hansıdır? Gəlin mən sizə bunu izah edim. İdeal dövlət vətəndaşın da dövlətin durumunda olduğu halda yaranır.

Bu yaxında evdə santexnikə ehtiyac yaranmışdı. Yaxınlıqdakı təsərrüfat malları satılan dükanlara üz tutdum, düz 12 santexnik nömrəsinə zəng vurduq. Lakin onların birini də tapmaq olmadı. Yarısı ümumiyyətlə cavab vermədi, bir-ikisi müəyyən saatdan sonra gələ biləcəyini söylədi. (Bir nəfər isə üstündən 2 gün sonra zəng vurub, dəstəyi qaldırınram, deyir: "Əsədirəm". Mənim də tamam yadımdan çıxıb ki, buna da zəng eləmişik. Deyirəm nəyi əsədirsən, sən mənə zəng vurmusan. Nəyə, belə tragikomik durum yaranmışdı). Nəhayət 13-cü zəngdə işimiz düzəldi - kim deyirsə bu nəhs rəqəmdir, qələt edir. Ancaq bu da qəribə alındı, çünki qardaşımız telefonu açandan sonra... öz adından imtina elədi. Deyirəm filankəsdimi, deyir yox, mənim nömrəmi hardan almısınız və sairə. İzah edərim - dükənçinin adını eşidəndən sonra santexnik Filankəs olduğunu boynuna aldı. Sən demə bunun banklara nə qədər kredit borcu vardır, axtarırlar, o üzəndən telefon zənglərinə cavab verəndə öz adını çəkməkdən qorxmuş.

Bax, Azərbaycanın keçən həftə London Ali Məhkəməsində üzləşdiyi qərar elə bizim santexnik qardaşın əhvalatının eynisidir. Sadəcə, miqyas fərqlidir. O məhkəməyə Beynəlxalq Bankımızın üzündən çəkilmişik. Bir rus bankı və bir amerikan investisiya şirkəti BB-yə verdikləri pulu geri tələb edirlər. Bankı Cahangir müəllim və başqaları satın-sovurublar, öhdəlik isə qalıb dövlətin boynunda. İndi biz də London məhkəməsindən zəng gələndə Qafqaz dağlarında gizlənik. İmkan olsaydı o hakimin cibinə bir şey atardıq, ancaq uzaqda yerləşirlər.

Hərçənd, rus bankını qoyuram bir qırağa, biz onsuz Stenka Razindən Volodya Putinə qədər çox şimallı qaçaq-quldura xərək ödəmişik və indiki bank borcunu da silmək olardı, mənə yandıran amerikalıların təşkilatıdır. (İndi dəqiqləşdirdim, BB-nin "Sberbank"a borcu cəmi 20 milyon dollar imiş. Gülünc rəqəmdir. Hələ utanmırlar bunu istəyirlər). "Franklin Templeton Investment Management Limited" (FTİML) adlı bu şirkəti haçansa qazlayıb 500 milyon dollarlıq BB istiqrazları sınımışıq. Söhbət ondadır ki, həmin bu FTİML-in idarə elədiyi aktivlərin dəyəri 2017-ci ildə 750 milyard dollar olmuşdur! Əlinin altında bu boyda haqq-hesab ola, sən də bambılı kimi məhkəmələrə düşüb Canikin bankında qalan 500 milyon dolların davasını edəsən. Ayıb olsun, vallah. Biz heç Lukaşenkoya bir xahişə görə verdiyimiz 300 milyon dollar krediti istəmirik. Dünya çox xırdaçılığa yuvarlanır. Məncə bunun axırı yaxşı olmayacaqdır. Vaxtilə heç camaatın harda pulu var, hansı ofşor şirkət kimindir, villanı neçəyə tikmişən - beləncik şeylər də bilinməzdi. İndi baxırsan hamısını açıb ortaya qoyurlar. Məcbur olursan gizli işləyəsən. Santexnik qardaşımız kimi. Onda da bəzən kliyent tutmaq çətinləşir.

**Sözgüləsi, keçən ayın ortaları Baş Prokurorluğun Korrupsiya ilə Savaş (mübarizə yazanda mənə işin əhəmiyyəti bir az aşağı düşür - Z.H.) İdarəsinin rəisi Kamran müəllim 2017-ci ilin yekunlarına həsr edilən brifinqdə demişdi ki, ölkə üzrə rüşvətxorlardan 15 milyon 380 min manat vəsait müsadirə edilmişdir. Bunun üstünü azacıq düzəldib rus bankının pulunu verək, cəhənnəm olsunlar. Qalsın yankilər. İki cəbhədə savaşmaq bir qədər çətinidir. Yankilərə isə Sabirabadda əkdikimiz pambıq tarlalarını göstərə bilərik. Pambıq bitəcək, qozası açılacaq, yığıb... Molla Nəsrəddinin qaratan əhvalatındakı kimi. Bilənlər bilməyənlərə danışsın.**

**A**zərbaycan özünün iqtisadi və hərbi qüdrətini ilbəl artırmaqdadır.

Həmçinin, ölkəmizin həlledici rol aldığı və işğalçı Ermənistanın yan keçən böyük nəqliyyat və enerji layihələri uğurla həyata keçirilməkdədir. 2016-cı ilin aprelindəki "4 günlük müharibə" isə Azərbaycanın işğalçı Ermənistan üzərində hərbi üstünlüyünü real şəkildə ortaya qoydu. Xüsusən də havada (aviasiya) üstünlüyümüz etiraf edildi və öz sözünü dedi.

Söhbət həm də İsrailə hərbi əməkdaşlıq nəticəsində ordumuzun arsenalındakı yüksək dəqiqlikli Pilotsuz Uçan Aparatlardan (PUA - kamikadze dronlar) gedir - hansı aparatlar ki, aprel döyüşlərindən sonra düşmənin az qala qorxulu rəyasına çevrilib. Artıq Azərbaycan özü belə PUA-ların birgə istehsalını ("Zərbə") qura bilib. Bir çox hərbi ekspertlərə görə, Azərbaycan Silahlı Qüvvələrinin arsenalındakı PUA-lardan heç Rusiyada da yoxdur. Bakı habelə Hərbi Dəniz Donanmasının inkişafına da yetərincə diqqət ayırır. Çünki bu, həm də Xəzər hövzəsində təhlükəsizlik məsələsidir.

\*\*\*\*

Bu və digər səbəblərdən işğalçı ölkə neçə vaxtdır hərbi balans bərpə etmək, o sırada kamikadze-dronlara qarşı effektiv əks-tədbirlər haqda söylər göstərir. Məsələn, məlumatlara görə, İrəvan PUA-alara qarşı istifadəsi mümkün olan "Pantsir" zenit-raket sistemlərinin alınmasını ümidlə gözləyir. Lakin bu da çətin ki, çıxış yolu ola. Ən azı ona görə ki, Azərbaycan yerində saymır, öz silah arsenalını daha da mükəmməlləşdirir. Bunu rusiyalı hərbi ekspertlər də təsdiqləyir.

Məsələn, "Yeni Müsavat"ın məlumatına görə, pilotsuz aviasiya sahəsi üzrə rusiyalı aparıcı ekspert Denis Fetudinov Haqqin.az-a açıqlamasında Azərbaycanın bu göstərici üzrə də regionda lider olduğunu söyləyib.

"Azərbaycan son illər ərzində milli silahlı qüvvələri ən müasir pilotsuz uçan aparatlarla təmin etmək üçün fəal işlər aparıb. Onlardan bəziləri İsraildən alınıb, bəzilərinin birgə istehsalı (yığım) isə ölkə daxilində təşkil olunub. Ermənistanın gəlinə, bu ölkə öz ərazisindəki Rusiya hərbi kontingentinə məxsus pilotsuz kəşfiyyat vasitələrindən istifadə edir. Eyni zamanda daha modern PUA-lar əldə etmək yönündə çalışır" - rusiyalı analitik bildirib.

\*\*\*\*

Lakin blokada rejiminin səbəb olduğu maliyyə-iqtisadi



## Suda, quruda və səmada... - işğalçıdan

## üstünlüyümüz faktların və xarici ekspertlərin dilində

Rusiyalı hərbi analitik Azərbaycanın regionda aparıcı rolundan danışdı; "Bakı PUA-lar üzrə də bölgədə liderdir"; erməni politoloq: "Dünya Azərbaycanın ərazi bütövlüyünü tanıyır, biz isə..."

di resurslarının kasadlığı işğalçı ölkənin bu yöndə ciddi uğurlar əldə etməsinə ən böyük əngəldir. "Yeni Müsavat" xəbər verir ki, bu xüsusda erməni politoloq Araq Qalstyan intersectionproject.eu nəşrinə məqaləsində bildirir ki, ümumiyyətlə, son iki ildə Ermənistan daxili və xarici təhdidlər silsiləsi ilə üzləşib.

"Erməni tərəfi lap əvvəldən Rusiyanın dominant olduğu integrasiya layihələri - Avrasiya İqtisadi Birliyi, Gömrük İttifaqı və Kollektiv Təhlükəsizlik Müqaviləsi Təşkilatında iştirakına rəsmi Moskva ilə əlavə qarşılıqlı münasibətlər formatı kimi baxıb. Olduğumuz coğrafiya bizə Avrasiya strukturlarının yerdə qalan üzvləri ilə orta sərhədə malik olmaq şansı verməyib. Ona görə də ciddi iqtisadi qazanclardan danışmağa dəymir. Əksinə, İrəvan böyük zərərə məruz qalmaqdadır. Abxaziya vasitəsilə Rusiya ilə demiryolu əlaqəsinin bərpası məsələsi də yəşyin uzaq küncünə atılıb, unudulub - böyük Rusiya sərmayəsinin gələcəyinə ümidlərlə nəzərdə tutulan iri miqyaslı layihələr və islahatlar kimi", - deyərək qeyd edib.

Erməni ekspert hesab edir ki, əskinə, Moskva son illər Ermənistanın birbaşa sərmayələrinin kəskin azaldığı

"Bu gün Ermənistanın birbaşa Rusiya xarici investisiyasının həcmi 3,45 milyard dollar olmaqla Rusiyanın digər postsovet ölkələrinə yatırdığı investisiya ilə müqayisədə 5-ci yerdədir və böyük ölçüdə Qazaxıstan (11.6 milyard), Belarusa (10.58) Ukraynaya (5.96) və Özbəkistana (5.35) uduzdu. Ermənistanın Avrasiya Birliyi üzrə tərəfdaşları - Belarus və Qazaxıstan da Rusiya sərmayələrindən asılıdır. Qazaxıstan isə daha çox Azərbaycan və Türkiyə ilə iqtisadi-ticarəti əlaqələri gücləndirməyə kurs götürüb".

**İqtisadi müstəqilliyin siyasi müstəqilliyə gətirdiyinə əmin olan erməni politoloq ardınca yazır:** "Rəsmi Bakı dəqiq və ardıcıl siyasi mövqə sərgiləyir (dünya Azərbaycanın ərazi bütövlüyünü tanıyır). Bu mövqeyi Rusiyanın, Qazaxıstanın, Belarusun geniş ictimai-siyasi mühitə bütün mümkün üsul və vasitələrə çatdırır. İqtisadi perspektivlərin olmadığı vəziyyətdə isə təhlükəsizlik çətinliyi ilə bağlı illüziyalar əriməyə başlayır. Beləcə, İrəvan dəyişən hər şeyi həsaba almaqla, mürəkkəb xarici siyasət düsturlarını həll etmək qorunda qalıb".

**Müəllif Qarabağda genişmiqyaslı hərbi əməliyyatlar zamanı Rusiyanın erməni tə-**

**rəfinə hərbi köməyinin də sual altında olduğunu bildirir:** "Qarabağda vəziyyətin ciddi şəkildə qızışacağı halda Rusiyanın köməyinə bel bağlamaq qəliz məsələdir. Əgər Moskva KTMT bayrağı altında Ermənistan tərəfdə hansısa konfliktdə qoşulsaydı, o zaman bu, heç olmasa, digər üzv ölkələrin formal razılığı ilə olmalıdır. Əks halda, təşkilatın gözdən düşmə riski ilə yanaşı, Rusiyanın digər üzv ölkələrlə münasibətlərində böhran yaşana bilər. Ermənistan üçün Avrasiya İqtisadi Birliyində üzvlük müstəsna olaraq, Rusiya ilə hərbi-texniki əlaqələri möhkəmlətmək nöqtəy-nəzərdən önəmlidir. Üst-millət blok daxilindən qaynaqlanan istənilən böhran isə ikitərəfli qarşılıqlı əlaqələrdə özünü bilavasitə göstərəcək".

\*\*\*\*

**Göründüyü kimi, erməni ekspert də Azərbaycanın üstünlüyünü etiraf edir. Suda, quruda və səmada aşkar üstünlüyə malik Azərbaycanın bu üstünlüyü Qarabağ məsələsinin ədalətli həllinə yönəltməsi üçün isə qalır məqbul siyasi şərtlərin yetişməsi. Ermənistanı işğalçılıq siyasətinə görə haqq elədiyi cəzadan xilas edən də hələlik budur. Hələlik...**

☐ "Yeni Müsavat"ın analitik xidməti





# "Ermənilər təkəcə yurdumuzu deyil, uşaqlıq xatirələrimizi də işğal edib"



**"Etibar Seyidağa: "Kəndimizin şəklini böyüdərək evimin divarından asmışam"**

**Elşad Eyvazlı: "Kəlbəcərsiz keçən 25 il sanki bir saatdan da az zamandır"**

**Naibə Qurbanova: "Hər fəsil dəyişəndə ağılımdan keçir ki, indi bizdə də qar yağır?"**

**Nazim Sabiroğlu: "Şuşasız Azərbaycan özü tam deyil, yarıdır"**

**Bu** günlərdə Jurnalistlərin Həmkarlar İttifaqının sədri, Mətbuat Şurasının sədr müavini Müşfiq Ələsgərlinin modern.az saytında "Mənim kəndim" rubrikasındakı fikirlərindən kiçik sitatə təqdim edirik: "Bu gün də ruhən təzələnmək üçün tez-tez kəndimə gedirəm. Hər dəfə xaricə səfər edib qayıdandan sonra dərhal ora baş çəkirəm.

Müəllimlərimə, məktəbimə, qohum-tanırlara baş çəkir, sonra da mütləq qəbiristanlığı ziyarət edirəm. Rəhmətlik anamın məzarı oradadır. Anam nə qədər yaşayırdısa, özümü elə bil həmişə mühafizə edilmiş sayırdım, bilirdim ki, hər zaman duaları bizimlədir. Xarici səfərlərdən qayıdanda, bəzən Bakıda öz evimə getmədən aeroportdan birbaşa kəndə gedərdim, anamı ziyarət edərdim. Nə qədər uzaqda olsa, yorğunluq hiss etməzdim, öncə kəndə gedib ona baş çəkib, sonra Bakıya qayıdardım. İndi hər dəfə anamın məzarını ziyarət edəndə, rahatlaşanda düşünürəm ki, görə-dədə-baba yurdlarından məcburi köçkün düşmüş soydaşlarımız necə ağır-acı çəkirlər!"

Müşfiq Ələsgərlinin bu yazısı bizə bir daha Azərbaycan mediasında çalışan, taleyinə məcburi köçkünlük düşmüş jurnalistləri xatırladı. Çoxlarına məlumdur ki, mətbuatda tanınmış imzalar arasında ölkəmizin işğal altında olan rayonlarından olan jurnalist və redaktorlar var. Onlardan "Yeni Müsavat" qəzetinin redaktoru, Şuşadan olan Nazim Sabiroğlu, qəzetin siyasi yazarı, kəlbəcərliləri Etibar Seyidağa, musavat.com saytının rəhbəri, Füzulidən olan Xəlid Kazımlı, Cəbrayıldan olan Seymur Verdizadə, modern.az saytının rəhbəri, kəlbəcərliləri Elşad Eyvazlı, eləcə də saytın redaktoru, Cəbrayıldan olan Əfqan

Qafarlı, digər cəbrayılı, "Həftə içi" qəzetinin jurnalisti Naibə Qurbanovanı göstərmək olar. Təbii ki, digər həmyerliləri kimi, taleyinə məcburi adı yazılan köçkün jurnalistlər də daim vətən həsrəti ilə yaşayır, yuxularında doğma kəndlərini, yurd-yuvalarını görür.

"Yeni Müsavat"ın əməkdaşları vətən həsrəti ilə yaşayan bir neçə redaktor və jurnalistin təəssüratını öyrənməyə çalışıb.

**Əməkdaşımız Etibar Seyidağanın** dedikləri: "Mən 16 yaşımada Kəlbəcər rayonunun Başlıbel kəndində yaşamışam. 1993-cü ilin 2 aprelində Kəlbəcər işğal olunana qədər həmin kənddə yaşamışam. Bizim kəndimiz Kəlbəcərin 129 kəndi içərisində ən böyük olanı idi, həm əhalisinin sayına, həm də ərazisinin böyüklüyünə görə... Başlıbel Kəlbəcərin uçqar kəndlərindən biridir. Kənd, demək olar ki, məşhur Dəlidağın ətəyində yerləşib. Yeni kənddən bir neçə kilometr yol getdikdən sonra Dəlidağa çıxmaq olurdu. Kəndimiz dağın güney hissəsində yerləşirdi, xatirələrimdə bu cür qalıb..."

Kəndimizin üçdən bir gömrüklüyü əks etdirən, təxminən 1980-ci ildə çəkilən bir şəkil var. Bildiyim qədər kəndimizdən olan insanların çoxunun evində həmin şəkil var. Mən də şəkli böyüdərək evimin divarından asmışam. Övladlarıma kəndimiz haqqında danışır, onu təsvir edirəm, şə-

kildə olduğu kimi əks olunan məktəbimizdən, evlərdən, orda kimlərin yaşamasından söz açıram. Kəndimizdən, uşaqılıqla bağlı xatirələrdən o qədər danışmışam ki, övladlarım görməsələr belə, kəndimizi sanki mənim qədər artıq tanıyırlar. Kəndimiz haqqında övladlarıma danışmağımı özümə borc bilərəm, bununla da həm sanki içimdə bir rahatlıq tapıram. Sanıram ki, kəndimizə yenidən dönürəm.

Müşfiq Ələsgərlini "Mənim kəndim"də oxudum. Yazıda qeyd edir ki, "hansısa xarici səfərdən sonra kəndimə gedib, ruhumu təzələyirəm". Doğrudur, 25 ildir ki, kəndimin üzünü görmürəm, ondan uzaq düşmüşəm. Bununla da sanki ruhumuz ölüb, köhnəlib.

Hər dəfə ermənilər sosial şəbəkələrdə, mətbu orqanlarında bizim kəndimizin, Kəlbəcərin görüntülərini yayırlar. Həmin görüntülərə baxanda insanın bədəninə qan donur. Həmin hissələri sözlə ifadə etmək olmur... İnsanın doğulub-böyüdüüyü kəndə 25 il ayaq basa bilməməsi, sözün əsl mənasında faciədir. Ermənilər təkəcə bizim yurd-yuvamızı işğal etməyib, həm də mənim və mənim kimi insanların uşaqılıq xatirələrini işğal edib, biz ona da qayıda bilmirik..."

**Modern.az saytının rəhbəri Elşad Eyvazlı:** "Kəlbəcərə bağlı nəse soruşsalar, günlərlə danışaram, bəs etməz... Amma yenə də deyirəm, Kəlbəcərsiz keçən 25 il sanki bir saatdan da az zamandır. Evimiz gözümün önündən kino lenti kimi keçir. Həyatımın, qonum-qonşu, uşaqılıq illəri... Kəndimizin

yaşlı adamları... Yollar, məktəbimiz, müəllimlərimiz... Hər birinin öz dadı, öz rəngi var idi... Həyat o zaman nə mənalı imiş... İndinin özündə də adam əzab çəkə-çəkə, qovrulma-qovrulma o kəndimizdəki xatirələrin şirinliyində xumurlanmaq istəyir.

Birdən adam kəndi elə istəyir ki, sözün həqiqi mənasında burnunun ucu göynəyir... Burnun ucu göynəmək buna deyirlər. Evimizdən yüz metr o yana bir ciğir var idi. Yaxın dostlarla ta uşaqılıqdan Kəlbəcər işğal olunana kimi bütün xoş günlərimiz o ciğirdə keçib. Orada oynardıq, yeyərdik, içərdik. Biri evdən pendir gətirirdi, o biri çörək, biri başqa nəse... Həmin ciğirdə oturub söhbət edə-edə pendir-görəymizi yeyərdik. O ciğirdə, o dostlarla yediyim pendir-çörəyin dadını bu gün də heç nə əvəz eləmir. Yuxularda tez-tez o ciğiri görürəm. Evimizi, uşaq vaxtı yatdığım çarpayını görürəm. Kəndimizin özünü görürəm. Amma indi çox güman həmin kənddən bir əsər-ələmət qalmayıb.

Kol-kosun basdığı xarabalığa çevrilib. Düşünürəm ki, o kənd hər şeyin acığına özü özünü o cür xarabalığa çevirib. Oranın qəbiristanlığında mənim çox yaxın qohumlarım uyuyur. O kəndin keşiyini indi həmin qəbiristanlıqdakı ruhlar çəkir. Bizim kimi dirilərdən, onlar kimi ölümlər daha xoşbəxt dirlər..."

**Jurnalist Naibə Qurbanova** doğulub-böyüdüüyü Cəbrayıl rayonunun Sədi kəndi haqqında təəssüratlarını bu cür bölüşür: "13 yaşına qədər o kənddə böyümüşəm. 1993-cü

ildə məlum hadisəyə görə kəndimizi tərk etməli olmuşuq. Bəzi siyasi hadisələr, məcburi köçkünlərin taleyi üzərindən aparılan alver, iyrencliklər onlara olan münasibəti də dəyişdi. Çoxlarına elə gəlir ki, biz burada torpağımızı unutmuşuq, daha qayıtmaq istəmirik. Ona görə də bu mövzuda bir kəlmə deyən kimi, reaksiyalarından qeyri-səmimi münasibəti hiss etməyə bilmirsən. Ona görə bu mövzuda çox vaxt susuram. Bu elə yanğıdır ki, səsiz çəkilir. Kəndimizlə bağlı heç vaxt kədərli düşüncə bilmirəm. Xatırlayan kimi nəse qəribə rahatlıq tapıram. Ola bilər ki, bu ömrümün ən gözəl illərinin kəndimizlə bağlı olmasından irəli gəlir.

Ən çox bayram günləri yadıma düşür. Hər fəsil dəyişəndə ağılımdan keçir - görəsən, indi bizdə də qar yağır? Bizdə də gün çıxıb... Bizdə də yağışlıdır. Bir də yayda kökü kəndə bağlı olanlar öz yurdlarına gedəndə qəribə nisgil çökür adama.

Kəndin yüksək təpəsinə qalxıb oradan Araz çayına baxırdıq. Axsam tərəfi gün baxanda çaya gün düşürdü uzaqdan ilana oxşayırdı Araz. Sərhəddə yaxın İrən kəndlərinin həyatı bizə elə maraqlı gəlirdi ki, Geyimdən tutmuş, yaşayış tərzinə qədər çox fərqli idik onlardan. İndi İrana gedəndən gedənə o taydan bu taya baxırıq. Amma nə o tay bizimdi, nə də bu tay. Dəhşətli hissdır. Ötən il anamla İrandaydıq, oradan Naxçıvana gedəndə sürücü dedi ki indi sizin torpaqları görəceyik, baxmaq istəyirsinizsə maşını saxlayım. Bildim ki, anam gör-

sə halı dəyişəcək, dedim yox, saxlamayın. Birdən anam Xudafərin körpüsünü görəncə necə hönkürdüsdə dedim saxlayın düşək, uzaqdan da olsa baxaq. O mənzərəni heç bir sözlə ifadə edə bilmərəm. Anam doğulduğu torpağa toxunsun deyə az qalırdı özünü Araz ata. Torpaqsızlıq ağrısını biz hələ neçə nəsillərə ötürəcəyik. Bu itkinin vurduğu mənəvi, psixoloji yaralar çətin sağala..."

Sonda "Yeni Müsavat" qəzetinin redaktoru **Nazim Sabiroğlunun** bir müddət bundan əvvəl mətbuatda Şuşa ilə bağlı olan dediklərini təqdim edirik:

"İnsan ən xoşbəxt gündə belə özünü tam hiss etmir. Qaçqınlığın ruhumuza vurduğu ən böyük zərbə budur. Fikirləşirəm ki, həyatımda nəse çatmır. Əlimi cibimə atıram görürəm xərcliyim var, normal yaşam şəraitim, işim var, amma nəse çatmır. Bu nəseni çox fikirləşmədən bilmirəm ki, bəli, həyatımda məhz Şuşa çatmır. Şuşasız nə jurnalistikam tamdır, nə ruhum... Ümmiyyətlə, Şuşasız Azərbaycan tam deyil, yarıdır. Əvvəllər Azərbaycan jurnalistlərinin Dağlıq Qarabağa səfərləri olurdu və onlar orada gördükləri barədə təəssüratlarını yazırdılar. Allah mənə o günü nəsib eləməsin ki, erməni tapdağında olan Şuşaya Bakıdan jurnalist kimi gedim və qayıdanda ora barədə nəse yazım. Şuşaya gedərəm, çataram, amma oradan qayıdıb hər hansı yazı yazı bilmərəm. Buna ürekmə dözer..."

□ **Xəlidə GƏRAY,**  
musavat.com



**ATƏT**-in Minsk Qrupunun həmsədrəri Endryü Şofer (ABŞ), Stefan Viskonti (Fransa) və İqor Popovun (Rusiya) bu həftə regiona səfəri başlayır. Azərbaycan XİN-dən verilən məlumata görə, səfər Azərbaycandan başlayacaq. Fevralın 6-da Bakıya gələn həmsədrərlərin ertəsi gün Azərbaycan rəsmiləri ilə görüşləri nəzərdə tutulur. Bakıdan sonra onlar Ermənistanı gedəcəklər.

Səfər çərçivəsində keçiriləcək görüşlər zamanı əsas diqqət böyük ehtimalla, təmas xəttində atəşkəs rejiminin qorunması ilə bağlı olacaq. Bundan ötrü üç diplomatın Azərbaycan və Ermənistan prezidentlərinin növbəti görüşünün təşkili üçün müzakirələr aparacağı da istisna edilmir.

Bəs, Minsk Qrupu həmsədrələrinin bölgəyə 2018-ci il üçün ilk ziyarəti keyfiyyət etibarilə əvvəlkilərdən keyfiyyətə nə ilə fərqlənəcək, ümumiyyətlə, fərqlənəcəkmi? Yaxud prezidentlərin daha bir görüşünün təşkili nəyi dəyişəcək, bu il 30 "yaşı" tamamlanacaq Dağlıq Qarabağ konfliktinin həllində real irəliləyiş mümkündürmü?

Təəssüf ki, bu yöndə ekspert rəyləri daha çox pessimist tondadır.

\*\*\*\*\*

"Həmsədrələrin sülhyaratma prosesi ilə yox, sadəcə, onun texniki tərəfləri, yeni təmas xəttində müşahidəçilərin sayının artırılması ilə məşğul olması çox gülməlidir". Bu sözləri **sabiq dövlət müşaviri Qabil Hüseynli** deyib (Axar.az). Onun sözlərinə görə, proseslər Azərbaycanın işğal olunmuş torpaqlarında getdiyindən Bakı belə müzakirələrdə maraqlı deyil.

"Azərbaycanın qarşısında ki əsas məqsəd işğala son qoyulmasıdır. Müşahidəçilər qrupu, onun texniki təchizatı və s. sülhyaratma prosesinə heç bir xidmət göstərmir, əksinə status-kvo ilə bağlı mövcud şəraitin qorunub saxlanılmasına xidmət edir. Ermənilər hazırda Azərbaycan Ordusunun artan qüdrətindən narahatdır. Çünki İrəvan aprel döyüşlərinin təkrarlanacağından qorxur. Buna görə də təmas xəttində atəşkəs rejiminin qorunmasını irəli sürürlər. Azərbaycan sülhyaratma prosesi ilə bağlı konstruktiv, danışıqlar prosesini irəli aparacaq təkliflər lazımdır", - deyir o qeyd edib.

Politoloq bildirib ki, əgər Ermənistan danışıqlar masası arxasında özünü şıltaq gəlin kimi aparmaqda davam edərsə, bu, Bakının danışıqlar prosesindən imtina etməsinə səbəb ola bilər: "Yeni Azərbaycan əlində olan digər imkanlardan istifadə edəcək. Görünən odur ki, ermənilər özləri müharibə istəyirlər və torpaqlarımızı xoşluqla qaytarmaya-

caqlar. Bu istiqamətdə beynəlxalq aləm Ermənistanı heç bir təzyiq göstərmir, əksinə İrəvanın başını sıgallamaqla məşğuldur. Belə olan halda Azərbaycan vəziyyətdən çıxış yolunu hərbi əməliyyatların yenidən başladılmasında, yaxud da xüsusi taktika əsasında işlənilib hazırlanmış əks-hücum əməliyyatlarının həyata keçirilməsində görür. Diplomatiyanın arxasında mütləq güc dayanmalıdır. Zənnimcə, bu, sənəmiş danışıqlar prosesini aktivləşdirmək və ermənilərə yeni dərs vermək üçün vacibdir".

**Q.Hüseynliyə görə, Bakı üçün çox əlverişli bir zaman yetişib:** "ABŞ-ın Rusiyaya tətbiq etdiyi sanksiyalar Ermənistanı yan keçməyəcək. İrəvan buna görə hazırda yaş çərçivəsindədir. Amerika bölgədə vəziyyəti kimin qarşıdırdığını, Rusiyanın əlinə kimin oynadığını, ərazilərində rus hərbi bazalarını hansı dövlətin saxladığını çox yaxşı bilir. Hesab edirəm ki, ABŞ Rusiyaya tətbiq etdiyi sanksiyaların bir istiqamətini Ermənistanı yönəldəcək. Bu isə işğalçının zəifləməsinə səbəb olacaq. Zəifləmiş dövlətin danışıqlar masası ətrafındakı mövqeyi də zəifləyəcək. Azərbaycan öz əraziləri uğrunda mübarizə aparır və istənilən vaxt hərbi əməliyyatları yeniləyə bilər. Bu məsələ gündəmdədir. Hazırda texnika və alınan silahların şəxsi heyətə tədris edilməsi prosesi gedir. Bunun ardınca isə hərbi təlimlər başlayacaq, ordumuz hər zaman döyüşə hazır vəziyyətdədir".

\*\*\*\*\*

Bu arada ATƏT-in fəaliyyətində olan sədri, İtaliyanın xarici işlər naziri Ancelino Alfano Moskvada səfərdə olub və rusiyalı həmkarı Sergey Lavrova görüşüb. Xəbər verildiyi kimi, görüş zamanı ATƏT məkanındakı həll olunmamış münaqişələr də müzakirə olunub. "ATƏT konfliktlərinin həllindən ötrü öz dəstəyini əsirgəməyəcək". Bunu isə Lavrov görüşündən sonra bildirib. Öz növbəsində ATƏT-in hazırkı sədri Qarabağ münaqişəsində dayanıqlı həllə nail olmağın vacibliyini bildirib və bu məsələdə Minsk Qrupunun həmsədr ölkəsi kimi Rusiyanın rolunu vurğulayıb.

Onun sözlərinə görə, "münaqişə Madrid prinsipləri əsa-



## Qarabağ danışıqlarında format dəyişə bilər - maraqlı gözlənti

Formatın saxlanması isə ən çox Ermənistan çalışır, çünki...; ATƏT-in Minsk Qrupunun həmsədrəri Bakıya gəlir; vasitəçilərin 2018-ci il üçün regiona ilk səfəri əvvəlkilərdən fərqlənəcəkmi; **politoloq:** "Azərbaycan üçün əlverişli zaman yetişib..."



\*\*\*\*\*

sında danışıqlar vasitəsilə, sülh yolu ilə" həll olunmalıdır. Lakin təşkilat sədri onu da söyləyib ki, Qarabağ münaqişəsinin nizamlanması üzrə Minsk Qrupu yeganə mümkün format da deyil. İtaliyanın xarici işlər naziri deyib: "ATƏT-in Minsk Qrupunun gördüyü işə dəstək veririk. Bununla yanaşı, biz düşünürük ki, bu, yeganə mümkün variantdır, düşünürük ki, bizim mövqeyimiz ATƏT-in əvvəlki sədrinin siyasətini davam etdirir. Hesab edirik ki, bu, ədalətlidir".

Bundan başqa, Dağlıq Qarabağ münaqişəsi zonasında ATƏT müşahidəçilərinin sayının artırılmasını şərh edən Alfano qeyd edib ki, təşkilat tərəfindən bu cür dəstək faydalı ola bilər.

**ATƏT sədrinin Qarabağ münaqişəsinin həlli üçün Minsk Qrupunun yeganə format olmadığını söyləməsi maraqlı gelişmə sayıla bilər.** Əslində bu, problemi 24 ildir həll edə bilməyən Minsk Qrupunun fəaliyyətinə verilən neqativ qiymətdir. Yeni bu format uğurlu deyilsə, o, dəyişdirilə bilər. Bu isə ilk növbədə işğalçı Ermənistanın maraqlarına cavab verməyəcək, çünki İrəvan illərdir mövqə formata arxayın olub işğal rejimini davam etdirir. Üstəlik, bir ovuc Dağlıq Qarabağ erməni üçün öz müqəddəratını təyinetmə prinsipi də məhz Minsk Qrupu formatında danışıqlar zamanı ortaya atılıb.

Formatın dəyişməsi ilə işğalçı tərəfin bu yöndə ümidlərini dəfn edə bilər. Rəsmi Bakı da əslində çoxdandır ki, buna çalışır. Həm də o səbəbə ki, həmsədrələrin vasitəçilik potensialı artıq tükənib. Bu şərtlər altında on illərlə nəticəsiz danışıqlar aparıla bilər. Ərazisinin 20%-i işğal altında olan Azərbaycan daha nə qədər belə mənasız danışıqların iştirakçısı olmalı, işğal rejiminin uzanmasına dözümlü göstərməlidir?

Bu mənada İtaliya XİN rəhbərinin yuxarıdakı sözləri Azərbaycanın maraqlarına cavab verən bir yanaşmadır. O ki qaldı yeni formata, aydındır ki, yeni formata da Rusiya əsas söz sahiblərindən biri olacaq. Lakin məsələ, təzə formata

Türkiyə və İran daha fəal iştirak edə bilər. Ötən illərin təcrübəsi də göstərdi ki, rəsmi Ankaranın sülh prosesinə fəal şəkildə qoşulması yalnız işin xeyrinə ola bilər - ələlxüsus da Türkiyə-Rusiya münasibətlərinin dinamik inkişafda olduğu bir vaxtda.

"Yeni Müsavat" xatırladı ki, 90-cı illərin əvvəlində Rusiya-ABŞ-Türkiyə üçlüyü münaqişənin həllində uğurlu vasitəçiliklə yadda qalıb. Əfsus ki, sonralar Türkiyəni ermənipərəst Fransa əvəzlədi. Bununla da münaqişənin həlli üçün vacib olan maraqlar balansını pozuldu - işğalçının xeyrinə. Ardınca əsassız şəkildə "3 həll prinsipi"ndən biri kimi, ermənilərin ölkəmizə qarşı torpaq iddialarına cavab verən öz müqəddəratını təyinetmə prinsipi meydana oldu. Halbuki, postsovet məkanındakı digər bənzər münaqişələrə belə bir prinsipin tətbiqi yada düşmür. Şübhəsiz ki, Türkiyə danışıqlarda iştirakını o vaxtdan davam etdirirdi, belə bir vəziyyət yaranmazdı.

**Deyilə bilər ki, qaradaş ölkənin nizamlama prosesində yaxından iştirakının bərpasına Ermənistan razılıq verməyə bilər və yaqın ki, belə də olacaq. Ancaq unutmamaq lazımdır deyil ki, Ermənistanın "ipi" Rusiyanın əlindədir. Əgər Moskva Ankara ilə Dağlıq Qarabağ məsələsində konstruktiv əməkdaşlıq edəcəksə, İrəvan buna ciddi əngəl yarada bilməz.**



## "Elektrik Güləndam" üçün təhlükəli proqram

**Samir SARI**

**D**ünyada nə qədər yeni-yeni cihazlar, qurğular, proqramlar, sistemlər, oxumuş adamlar demiş-kən, "nou-xau"lar çıxır-çixsın, bizə dəxli yoxdur, biz onların hamısından sırf başqa bir təyinat üzrə istifadə edirik.

Gözəgörünməz birçə dəfə gözümüzə görünüb bu xasiyyətimizi dibindən kəssəydi, çox yaxşı olardı, amma indilikdə başqa variant yoxdur.

Məsələn, bütün dünya Feysbukdan öz məhdud dostlar dairələrini yaradaraq, işgüzar çevrələr əmələ gətirərək, mobil ünsiyyət, maraqlı paylaşımlar üçün istifadə edir, amma biz - qız (pullu məşuq) tutmaq üçün (yaşdan asılı olmayaraq), siyasi, dini, milli, irqi, cinsi təbliğat aparmaq üçün, düşməne yandırıq vermək üçün, dost qabağında lovğalanmaq üçün, öz depressiv halını başqalarına göstərmək üçün, necə bir hazırcavab, yumorist olduğumuzu sübut etmək üçün və sair və ilaxır işlədirik.

Tək bunlar olsa nə vardı ki?

Bizimkilər telefonun səsyazma funksiyasından şantaj və çuğulçuluq məqsədilə istifadə edərək hələ də kimlərin-sə səsini yazırlar. Telefonun videogörüntü çəkmək funksiyasından eyni məqsədlə istifadə edib pul qazanmaq, uzunmüddətli və müftə seksual partnyor əldə etmək istəyənlər də N qədərdir. Bəziləri buna görə işləyib, içəridə cəza çəkirlər. Bəzilərinin ağzı hələ isti yerdədir, bir gün şapalaq ağızlarının üstündən dəyəcək və heç də ağılın başa gəlməsi prosesi getməyəcək, olan-qalan ağılları da başlarından uçaacaq.

İndi bir GetKontakt deyilən şey çıxıb. Neçə gündür camaat o proqramın verdiyi məlumatı skrinşot (söyüş deyil) eləyib paylaşır. İlk baxışdan zişansız şeydir. Nə var ki, deyərsən, telefon nömrəni başqaları necə qeyd edibse, proqramdan istifadə edib öyrənersən, vəssalam.

Şəxsən özüm belə şeylərdən yaxşı baş çıxaran uşaqlardan xahiş elədim, düzüb-qişdular, məlum oldu ki, mənim nömrəmi qeyd edərək adımın qabağında "bəy", "müəllim" yazanlar da var, işlədiyim qəzetin adını qeyd edənlər də, sadəcə ad-soyadımı yazanlar da. Xəta mənədən sovuşdu.

Amma bu proqramın fəsadlarının olacağını düşünürəm. Elə qısqanc ərlər var ki, onlar vaxtaşırı qısqanmaq üçün səbəb verən arvadlarının nömrəsinin başqa telefonlarda necə qeyd olunduğunu öyrənmək istəyəndə, məsələn, belə bir mənzərə elə qarşılaşacaq: "Motorist", "Slesar", "Elektrik Güloğlan", "Massajist Hətəm" və s.

Əlbəttə ki, bu qeydəmələrin bir çoxu sırf maskirovka üçündür, ailəli adam, əl-əlbət, məşuqəsinin adını olduğu kimi yazmayacaq, "Motorist" yazacaq ki, özünü demişkən, evdəki də şübhələnməsin. Ötə yandan, qardaş Türkiyədə quşxanımın bir adı da elə "motor"dur.

Bu biri tərəfdə qısqanc er görəndə ki, kimsə onun Güləndam adlı arvadının adını "Elektrik Güloğlan" kimi yazıb, o saat anlayacaq ki, bu nə Güloğlandır, nə elektrikliyəndir. Dərhal əlini atacaq kəsicə-deşici aletlərə, əsəbi adamdırsa, Güloğlan-Güləndamı, sakit adamdırsa, özünü bıçaqlayacaq.

Hələ bunun ərə getməyə hazırlaşan qızlara ediləcək şantaj tərəfi də var. Bir də görəcəklər, gənc xanımın telefon nömrəsinin başqa telefonlarda necə qeyd olunduğunu hakerlik yolu ilə əldə ediblər və nişan aparən oğlana göndəriblər. Oğlan da baxır ki, onun potensial nişanlısının adı başqa bir telefonda "Aşkım" və ya "Sevgilim" kimi qeyd olunub. İndi bu oğlan nişan məşinini mənzil başına çatmış geri qaytararmı, qaytarmazmı?

Bu baxımdan çoxlu xoşagəlməz hallar baş verə bilər. Özü də bu təkçə ailə-məişət səviyyəsi ilə məhdudlaşmaz, iş dünyasında da fəsadlar törədə bilər. Məsələn, bir müdir xəbər tutsa ki, işçiləri onun adını "Zanuda" kimi qeyd ediblər, inciyərmi, inciməzmi? Əlbəttə, inciyər. Hər müdirin adı "Ağsaqqal", "Şef", "Böyük" kimi qeyd olunmur axı.

Bu baxımdan o proqramın bu ölkədə yasaqlanmasını məqbul sayan adamlara haqq vermək olar. Bu, təxminən KQB-nin arxivlərinin açılması qədər təhlükəli işdir.

**Məndən deməkdir, sonra Güləndam xanım və onun adını "Elektrik Güloğlan" kimi qeyd edən kişi qısqanclıq zəminində bıçaqlananda deyəcəklər ki, niyə bıçaqlayırdı, boşayardı, məsələ bitirdi...**

**D**ünya bazarında neft bahalaşmaqda davam edir. Londonun ICE birjasında "Brent" markalı neftin bir barelinin qiyməti 0,18 dollar artaraq 69,07 dollar, Nyu-Yorkun NYMEX birjasında "Light" markalı neftin bir barelinin qiyməti isə 0,16 dollar bahalaşaraq 64,89 dollar təşkil edib.

Azərbaycanın "Azeri LT CIF" markalı xam neftinin 1 barelinin qiyməti 0,57 dollar və yaxud 0,81% artıb. Hazırda "Azeri LT CIF" markalı neftin qiyməti 70,90 dollar/barelə bərabər olub.

Xatırladaq ki, "Azeri LT" neftinin minimal qiyməti 2001-ci ilin dekabr ayında, 19,15 dollar səviyyəsində, maksimal qiyməti isə 2008-ci ilin iyul ayında, 149,66 dollar səviyyəsində qeyd edilib.

Dünyanın qabaqcıl investisiya banklarından olan "Goldman Sachs" 2018-ci il üzrə neftin qiymətinə dair proqnozunu artırıb. "Goldman Sachs" bu il üzrə "Brent" markalı xam neftin qiymətinə dair 3, 6 və 12 aylıq proqnozunu 62 dollar/barelə müvafiq olaraq 75 dollar/barel, 82,5 dollar/barel və 75 dollar/barelə yüksəltdi.

Bank ABŞ-da şist nefti istehsalının artması ilə əlaqədar olaraq "qara qızıl" qiymətinin yenidən düşmə bələdə xəbərdarlıq edib. "Şist neftinin, eləcə də OPEC-ə üzv və qeyri-OPEC ölkələrdə hasilatın artması qiymətin yenidən aşağı düşməsinə səbəb olacaq" deyərək, "Goldman Sachs"ın məlumatında bildirilir.

Neftin bahalaşması və qiymət artımının bundan sonra da davam edəcəyi ilə bağlı proqnozlar isə beynəlxalq analitikləri, iri neft hasilatçıları narahat etməyə başlayıb. Onlar artan qiymətlər fonunda dünyada neft hasilatının kəskin artacağından və bir müddət sonra təklifin tələbi kəskin üstələməsi ilə neftin qəfil ucuzlaşacağından narahatdırlar. Bundan başqa, neftin bahalaşması dünyada qeyri-neft məhsullarının istehsal xərclərini də artırır ki, nəticədə bahalaşma və inflyasiya güclənir.

Buna baxmayaraq, hazırda neftin bahalaşması Azərbaycan iqtisadiyyatına müsbət təsir göstərir. Bir tərəfdən ölkənin valyuta ehtiyatları güclənir, milli valyuta ehtiyatları güclənir, milli valyuta bunun hesabına sabitliyini qoruyub saxlaya bilir, digər tərəfdən valyuta axını iqtisadiyyata, xüsusən də qeyri-neft sektorunu vəsaitlə təmin edir.

Mövzu ilə bağlı "Yeni Müsavat"a danışan Neft Araşdırma Mərkəzinin rəhbəri İlham Şaban da vurğuladı ki, neftin çox ucuz qiymətləri təhlükəli olduğu kimi, çox yüksək qiymətləri də dünya iqtisadiyyatı üçün arzuolunmazdır: "2017-ci ilin IV rübündən, daha dəqiq desək oktyabr ayının 27-dən neft 60 dolları keçdi. 2018-ci il yanvar ayının əvvəlindən artıq 70 dolları ötdü. Belə bir təəssürat var idi ki, neftin qiymət artımı bundan sonra da davam edəcək. Davos Forumunda "Lukoil" prezidenti Vahid Ələkbərov tərəfindən belə bir fikir səsləndi ki, əgər 2016-cı ildə OPEC və qeyri-OPEC ölkələri yığış bir araya gəlib neftin qiymətinin tənzimlənməsi və ədalətli qiymət çərçivəsində gəlməsi istiqamətində addımlar atdırlarsa və bu

nun 60 dollara qədər olmasını məqbul hesab edirdilərsə, indi belə bir təəssürat yaranıb ki, onları heç 70 dollar da qane etmir. Neft qiymətlərinin bundan sonrakı artımına cəhdlər var. Bu fonda dünyanın aparıcı iqtisadi dərğilərinə çoxlu məqalələr yazılır, aparıcı iqtisadçılar, neft şirkəti rəhbərləri, analitiklər bu mövzunu araşdırırlar. Gəldikləri

si isə üçüncü dünya ölkələrində alıcılıq qabiliyyətinin aşağı düşməsi ilə nəticələnir. Alıcılıq qabiliyyətinin aşağı düşməsi neft istehlakçısı olan inkişaf etmiş ölkələrə təsir edir. Çünki onlar qeyri-neft ixracatçı ölkələrdir. Ona görə də, bu ölkələrin marağı ondadır ki, hər hansı qızıl orta tapılsın, həm hasilatçı, həm istehlakçı arasında uzunmüddətli

gər yataqlardan çıxarılan qaz hesabına ixracatda payı 12 faizdən 20 faizə qədər artacaq. İkinci tərəfdən, 2020-ci ildə Heydər Əliyev adına Neftayırma Zavodunun modernizasiya prosesi başa çatır. Bundan sonra, neft məhsullarının ixracı da artacaq. Hazırda 1,7 milyon ton neft məhsulu ixrac ediriksə, birdən-birə 3 milyon tona çatacaq,

# Neftin yüksək qiyməti dünya iqtisadiyyatına zərər, Azərbaycana xeyir gətirir...

**Ekspert: "Neftin qiymətinin yenidən 100 dollar həddinə çatması dünya iqtisadiyyatı üçün heç də yaxşı perspektiv vəd etmir"**



ortaq məxrəc budur ki, neftin qiymətlərinin yenidən əvvəlki kimi 100 dollar həddinə çatması dünya iqtisadiyyatı üçün heç də yaxşı perspektiv vəd etmir. Bu yüksəlişdən sonra yenidən bir çöküş başlayacaq. Neftin kəskin ucuzlaşması necə təhlükəli, xüsusən də qeyri-neft sektorunu vəsaitlə təmin edir.

İlham Şaban qeyd etdi ki, nefti hasil edən ölkələr böyük bir qisminin iqtisadiyyatı mono-iqtisadiyyatdır, yəni neftdən, xammaldan asılı olan ölkələrdir: "2014-cü ilin ikinci yarısında neftin kəskin ucuzlaşması fonunda onların atdığı addımlar, iqtisadiyyatın şaxələndirilməsi ilə bağlı qərarlar da göstərdi ki, həmin ölkələrin qeyri-neft sektorlarına sərmayə yatırılması, inkişafı və neft sektoruna bərabər səviyyədə gəlir gətirməsi üçün nəinki illər, bəlkə də minilliklər lazımdır. Nefti istehlak edən ölkələrin böyük əksəriyyəti isə inkişaf etmiş ölkələrdir. Onlar üçün qiymətinin kəskin dəyişməsi iki baxımdan təhlükəlidir. Əvvəla, neft qiymətinin yüksəlməsi bu ölkələrdə yanacaqın kəskin bahalaşması deməkdir. Qiymətlərin kəskin bahalaşma-

dətli dövr üçün balanslı bir qiymət yaransın. Bu hər iki tərəfi qane edəcək bir yanaşmadır ki, istehlakçı ölkələr nefti enerji alırlar, onun hesabına öz iqtisadiyyatlarını inkişaf etdirirlər. Mal və xidmətləri isə hasilatçı ölkələrə təklif edirlər, onların da yə-tərincə maliyyə resursları olur ki, həmin məhsulların haqqını ödəyə bilərlər. Beləcə də dövrüyə yaranır və dünya iqtisadiyyatı inkişaf edir. Qlobal baxış belədir".

Azərbaycana gəlinçə, iqtisadçı bildirdi ki, 20 il öncə də, 10 il öncə də, ötən ilin yekunlarına görə də, enerji sektoru, neft, neft məhsulları və təbii qaz ölkə ixracatının 90 faizini təşkil edir: "Doğrudur, əvvəl Azərbaycanda qaz ixracı yox idi, təkçə neft idi. İxracatın 86 faizi neft, 4 faizi də neft məhsulları idi. İndi isə ixracatın 75 faizi xam neftdir, 12 faizi təbii qazdır, qalan hissəsi isə neft məhsuludur. Bizdə neft məhsullarının ixracı kifayət qədər azalıb. Qeyri-neft sektorunun ixracı yenə də 1-in 10-a nisbətindədir. 2020-ci ildən sonrakı dövrə baxsaq, "Şahdəniz 2" maksimum layihə gücünə çatacaq və qazın ixracı artacaq. Di-

avtomobil benzini ixracı yenidən başlayacaq. Həm neft məhsulu, həm də qaz ixracı kifayət qədər artacaq. Ümumi enerji sektoru öz mövqelərini heç zaman faktiki olaraq heç zaman tərk etməyəcək".

**İlham Şabanın fikrincə, neftin qiymətinin artması Azərbaycan üçün o baxımdan faydalıdır ki, hasilatın azalmasını kompensasiya edir:** "Belə ki, ölkəmizdə hasilat azalsa da, ötən il Neft Fonduna gələn mənfəət 1,2 milyard dollar artıb. Bu da ötən il 2016-cı ilə müqayisədə neft qiymətlərinin daha yüksək olması ilə bağlı idi. Cari ildə hökumət neft hasilatının 1 milyon ton azalmasını proqnoz edib. Bu il neftin orta qiyməti 60 dollar olsa, hasilatı azalması ilə bağlı itkini də doldura bilərik. Nəinki ötən ilki gəlirlərimizi saxlayırıq, əksinə bir qədər artır da bilərik. Neftin bahalaşması bizim üçün bu baxımdan önəmlidir ki, hasilatın azalmasını kompensasiya edə bilərik. Ancaq 2019-cu ildən "Şahdəniz 2" layihəsi hesabına kondensat artımı olacaq, o zaman stabilizəmə yaranacaq".

□ **Nərgiz LİFTİYEVƏ,**  
"Yeni Müsavat"

**S**abiq nazir Ziya Məmmədovun qardaşı oğlu Elnur Məmmədovun şikayətçi olduğu şəxs növbəti dəfə hakim qarşısına çıxarılib.

Musavat.com xəbər verir ki, Bakı Ağır Cinayətlər Məhkəməsində dələduzluqda təqsirləndirilən tanınmış idmançı, K-1 döyüş növü üzrə məşqçi Rövşən Heybətovun məhkəməsi davam edib. İşə hakim Azər Paşayevin sədrliyi ilə baxılıb.

Qeyd edək ki, iş üzrə zərərçəkmiş şəxs sabiq nazir Ziya Məmmədovun qardaşı, sabiq deputat Elton Məmmədovun oğludur.

Elnur Məmmədov məhkəmədə bildirib ki, təqsirləndirilən şəxs ona 144 min dollar ödəyib. O bildirib ki, qalan məbləği ödəməyə də cəhd edib: "Şərti isə belədir ki, ölkədən çıxmaq istəyir".

Elnur Məmmədov dəymiş zərərin indi 68 min 500 dollar olduğunu və məhkəməyə bununla bağlı mülki iddia verdiyini söyləyib.

**Prosesdə təqsirləndirilən Rövşən Heybətov ifadə verib. O, Elnur Məmmədovla yaxşı münasibətlərinin olduğunu və ona həmişə hörmət etdiyini söyləyib:**

"Mənə bir insan kimi həmişə əl tutub. Dəstək olub. Yaxın münasibətimiz olub. Elə oldu ki, iş görmək üçün razılaşdıq. 200 min dollar pul götürdüm. Türkiyədən mal getirib satacaqdım. Bu pulu alandan sonra Elnurun atası Elton müəllimlə də görüşüb, məsləhətini aldım. Az pul deyildi. Amma bu iş alınmadı".

**R.Heybətov deyib ki, Elton Məmmədovla görüşən zaman ona söz verib ki, nə olursa olsun pulu qaytaracaq:** "Demişəm ki, qaytaracam. Amma iş alınmadı.

# Ziya Məmmədovun qardaşı oğlu tutdurduğu idmançı ilə məhkəmədə çəkişir

## Elton Məmmədovun razılıq verdiyi 200 min dolları kim götürüb?



Mənə qarşı orada plan quruldu. Məni vurub, pulumu apardılar. Bu işdə Türkiyədə polisin də əli var idi. Məni maşınla vurdular. Amma dedilər ki, belə bir hal baş verməyib və qantam aparılmayıb. İş araşdırılmadı".

**Suallara cavab verən R.Heybətov qeyd edib ki, həmin pulla Türkiyədən tütün gətirəcəkmış.**

R.Heybətov ona qarşı irəli sürülən ittihamla razılaşmadığını deyib: "Mən dələduzluq etməmişəm. Qətiyyətlə bu ittihamı qəbul etməmişəm. Mən ona borclu qalmaq istəməmişəm. Allahdan başqa heç kimə borcum yoxdur. Elnur da Türkiyəyə gəldi. Məsələni ona danışdım. Dedi ki, Türkiyədən geri qayıdaq. Bakıya gəldik. Elnur bu məsələni atasına da dedi. Elton müəllim Türkiyənin millət vəkili ilə danışdı, bu məsələnin araşdırılmasına çalışacağını dedi".

**R.Heybətov təkrar Türkiyəyə qayıtdığını və bir müddət sonra Elnur Məmmədovun ona zəng etdiyini deyib:** "Elnur artıq dedi ki, mənə polise verib. Mən də qayıdıb gəldim. Əgər pulu ələ keçirəydim, qayıtmazdım. Həbs etdim. Pulun bir hissəsini ödədim. Qalan məbləği də ödəməyə söz verdim. Qalan məbləği ödəmək üçün Moskvaya gətirməliyəm. Orada işim var. Sənədləri imzalayıb, pulu götürməliyəm. Amma razılaşmadılar. Mən də evimi satıb, pulun bir hissəsini ödədim".

Elnur Məmmədov isə məhkəmədə bildirib ki, Rövşən Heybə-

tov Türkiyədə döyülməyib, pulu özü ələ keçirib.

R.Heybətov isə Türkiyədə ona qarşı plan quran şəxslərin kimliyi barədə məlumat əldə etdiyini deyib.

Suallara cavab verən R.Heybətov pulun ələ keçirilməsi ilə bağlı Türkiyədə polise rəsmi şəkildə müraciət etmədiyini deyib.

Qeyd edək ki, məlumata görə sabiq deputatın oğlu Bakı şəhər Baş Polis İdarəsinə müraciət edərək, Rövşən Heybətovun onun etibarından sui-istifadə edərək 100 min manat pulunu dələduzluq yolu ilə mənimsədiyini bildirib.

Rövşən Heybətov saxlanılaraq barəsində həbs-qətimkan tədbiri seçilib və 5 ay həbsdə qalıb. Daha sonra isə ev dustaqlığına buraxılıb.

Sabiq deputatın oğlu E.Məmmədov R.Heybətovla 100 min manat verdiyini və Türkiyədə iş görmək üçün yola saldığını deyib.

Rövşən Heybətov isə Türkiyədə avtomobil qəzasına düşüb və xəstəxanaya yerləşdirilib. Həmin zaman isə pulun üzərində olmadığını görüb. E.Məmmədov isə buna inanmaraq R.Heybətovdan şikayətçi olub. İstintaqda Elnur Məmmədov məbləğin 210 min olduğunu deyib. Rövşən Heybətov isə 150 min ödədiyini deyib.

Qeyd edək ki, Elnur Məmmədov "Best of the Best" promoşn qrupunun prezidenti olmaqla yanaşı, həmçinin, K-1-in Azərbaycan və Yaxın Şərq üzrə rəsmi nümayəndəsi olub.

Xatırladaq ki, jurnalist Fərahim İlqadoğlunun döyülməsində də Elnur Məmmədovun adı keçirdi.

□ **İlkin Muradov**  
Musavat.com

## Arif Əsgərovun dələduzluqda təqsirləndirilən baldızı oğlunun xəstəxana taktikası

Emil Hüseyinov xəstəxanaya yerləşdirilib, zərərçəkmişlər bunun prosesi uzatmaq məqsədi güddüyünü deyir

**N**əqliyyat Nazirliyinin Rəhbərliyi və Yüksək Texnologiyalar Nazirliyinə birləşdirilməsindən sonra işsiz qalan nəqliyyat nazirinin müavini Arif Əsgərovun baldızı oğlu Emil Hüseyinovun cinayət işi üzrə məhkəmə prosesi davam edir.

Musavat.com xəbər verir ki, Bakı Ağır Cinayətlər Məhkəməsində külli miqdarda dələduzluqda təqsirləndirilən Emil Hüseyinovun cinayət işi üzrə məhkəmə iclası hakim Zeynal Ağayevin sədrliyi ilə keçirilib.

Məhkəmədə təqsirləndirilən Emil Hüseyinovun məhkəməyə gəlmədiyini məlum olub.

E.Hüseyinovun vəkili məhkəməyə sənəd təqdim edərək bildirib ki, Emil Hüseyinov Musa Nağıyev adına xəstəxanaya yerləşdirilib.

Məhkəmə prosesi fevralın 8-nə təxirə salınıb. Vəkil də işlə tanış olmaq üçün vaxt istəyib. Zərərçəkmişlər isə bunun sadəcə məhkəmə prosesinin uzanması üçün atılan addım olduğunu deyiblər.

Qeyd edək ki, Arif Əsgərovun oğlu Elnur Əsgərov bu iş üzrə əsas şahiddir və o da məhkəmədə ifadə verib. Hətta bəzi zərərçəkmişlər və təqsirləndirilən Emil Hüseyinov da Elnur ittiham edirlər. Çünki alınan pullar Elnur Əsgərova çatıb. Emil Hüseyinov isə E.Əsgərovun işlərini gördüyünü deyir.

Bildirik ki, E.Hüseyinov vətəndaş Tural Hüseyinovun etiba-



Emil Hüseyinov

rından sui-istifadə edərək, ondan 382 min dollar, Namiq Mehdiyevdən 80 min manat, Namiq Mehdiyevdən 80 min manat, Namiq Mehdiyevdən 2 milyon 500 min dollar və Mərzyyə Rzayevadan isə 19 500 manat pulu dələduzluq yolu ilə ələ keçirib. Həmin şəxslərin hüquq-mühafizə orqanlarına şikayətindən sonra cinayət işi başlanılıb. Cinayət materiallarına əsasən, E.Hüseyinov Gürcüstan Respublikasından izolyasiya və digər materiallar getirmək adı ilə həmin vətəndaşları aldadıb.

O, Cinayət Məcəlləsinin 178.3.2-ci (dələduzluq, külli miqdarda törəldildikdə) maddəsi ilə ittiham olunur.

Barəsində həbs-qətimkan tədbiri seçilən E.Hüseyinov məhkəməyə müraciət edib. O, həbs-qətimkan tədbirinin ev dustaqlığı ilə əvəz edilməsini istəyib.

Səbail Rayon Məhkəməsində hakim Azər Tağıyevin sədrliyi ilə keçirilən prosesdə vəsatət təmin edilib, E.Hüseyinovun barəsində ev dustaqlığı qətimkan tədbiri seçilib. O, məhkəmə zalından azadlığa buraxılıb.

O, Cinayət Məcəlləsinin 178.3.2-ci (dələduzluq, külli miqdarda törəldildikdə) maddəsi ilə ittiham olunur.

Cinayət işi materiallarına əsasən, E.Hüseyinov bu pulları Gürcüstandan mal getirmək adı ilə alıb. E.Hüseyinov 2016-cı ilin dekabr ayında "İnterpol" xətti ilə Qazaxıstanda həbs edilərək Azərbaycana təhvil verilib.

Qeyd edək ki, Arif Əsgərovun digər baldızı oğlu Rahib Hü-

## "Fədayə çox peşmandır..."

### Vəkil: "O, cəmiyyət üçün təhlükəli olan qatı cinayətkar deyil"

**A**rtıq iki aydan çoxdur ki, müğənni Fədayə Laçının həbs olunması və bu olayın ətrafında baş verənlər mətbuatın gündəmindədir. Bu günlərdə müğənninin ağır xəstəlikdən əziyyət çəkdiyini barədə məlumatlar yayıldı.

Məsələ ilə bağlı müğənninin bacısı İlahə Fəda "Yeni Musavat"a danışdı: "Qanun çərçivəsində onunla görüşürük. Səhəti bəzən yaxından maraqlanıram, həm maddi, həm də mənəvi dəstək olurlar. Onlardan Manaf Ağayev, Nazpəri Dostəliyeva, Brilliant Dadaşova, Lalə Məmmədova, Ehtiram Hüseyinov, Nadir Qafarzaadə, Ədalət Şükürovun adlarını qeyd edə bilərəm. Ümumiyyətlə, bacımı təkçə həmkarları deyil, həm də xalqımız çox sevirlər".

Bacısının sözlərinə görə, Fədayə Laçın azad olunmasına ümid edir: "Sadəcə, onun saf qəlbindən istifadə ediblər. Hazırda istintaq gedir. Buna görə də bu müddət ərzində mən və ailəmiz istintaq haqqında danışmaq istəmirik, çünki proseslərə təsir göstərə bilər. Amma hüquq-mühafizə orqanlarının ədalətinə inanırıq. Yəqin ki, ədalət öz sözünü deyəcək".

**İlahə Fəda müğənninin narahatçılığını da dilə gətirib:** "Daha çox ailsindən, oğlundan narahatdır. Çox peşmandır. Bildirir ki, "Bu cür olayı sizə yaşatdığım üçün çox peşmanam".

Xatırladaq ki, ötən il oktyabrın 23-də Bakıda məhbusların qaç-

Arif Əsgərov 2004-2015-ci illərdə "Azərbaycan Dəmir Yolları" Qapalı Səhmdar Cəmiyyətinin (QSC) sədri vəzifəsində çalışıb. A.Əsgərov 2015-ci ildə prezidentin fərmanı ilə tutduğu vəzifədən azad



ması faktı ilə bağlı Baş Prokurorluğun Ağır Cinayətlərə Dair İşlər üzrə İstintaq İdarəsinə başlanılan cinayət işi üzrə Fədayə Məmmədova (Laçın) təqsirləndirilən şəxs qismində cəlb olunaraq Nəsimi Rayon Məhkəməsinin qərarı ilə barəsində həbs qətimkan tədbiri seçilib. Onun barəsində Cinayət Məcəlləsinin 304.2.1-ci (mühafizə altında olan şəxsə qaçmaqda yardım etmə, qəbaqcadan əlbir olan bir qrup şəxs tərəfindən törədildikdə) maddəsi ilə cinayət işi başlanılıb. Nəsimi Rayon Məhkəməsinin qərarı ilə F.Laçın barəsində üç ay müddətinə həbs qətimkan tədbiri seçilib.

□ **Xalidə Gəray**  
musavat.com

edildi. Başqa bir fərmanla o, nəqliyyat nazirinin müavini təyin edilib.

A.Əsgərovun oğlu "Liman Group" şirkətinin rəhbəri olub.

□ **İlkin Muradov**  
musavat.com

# Yəməndə "cin şüşədən çıxır"

## Türkiyə xüsusi təyinatlıları da Afrinə girdi

Türk ordusundan tarixi zərbə: 200 milyonluq xətt kəsildi



Afrində keçirilən "Zeytun budağı" əməliyyatına Türkiyə Silahlı Qüvvələri və ASO ilə yanaşı Türkiyə Xüsusi Təyinatlı Polis qüvvələri də qoşulub. Avropa.info xəbər verir ki, xüsusi təyinatlı polis qüvvələri şəhər əməliyyatlarında iştirak edəcək. Strateji mövqelərin ələ keçirilməsindən sonra terrorçular mövqelərindən çəkilərək şəhər mərkəzinə qaçmağa başlayıblar. Bu səbəbdən son hazırlıqlarını görən xüsusi təyinatlı polis Afrinə girib.

Suriyanın Afrin mahalının qərbindəki Cinderes bölgəsindən başlayaraq Burseyə dağına uzanan sərhəd boyunca PKK terror təşkilatının narkotik, insan alveri və terrorçuların daşınması üçün istifadə etdiyi xətt "Zeytun budağı" əməliyyatı ilə kəsilib.


Publika.az isə xəbər verir ki, Burseyə dağının yamacındakı bir kənddə tutulan PKK terrorçusu təşkilatın həmin xətdən istifadə edərək gündəlik orta hesabla 550 min dollar qazandığını bildirib.

"Zeytun budağı" əməliyyatının gedişatında sözügedən xəttin kəsilməsi PKK-nın ildə 200 milyon dollar məbləğdə puldan məhrum olması anlamına gəlir. Bu xəttin təxminən 120 kilometr uzunluğunda olduğu bildirilir.

Daha əvvəl Türkiyə Daxili İşlər Nazirliyinin Narkotiklərlə Mübarizə Dairesinin ötən il yaydığı məlumatda deyilir ki, PKK terror təşkilatı təkcə narkotik satışından ildə 1,5 milyard dollar gəlir əldə edir. Məlumatda qeyd olunur ki, Avropadakı narkotik ticarətinin 80 faizi PKK-nın əlindədir.



## Gənclər günündə "Nar"dan cavanlara "CavanNar" hədiyyəsi



"Nar" Gənclər günündə özünün gənc istifadəçilərini sevindirmək qərarına gəldi. Belə ki, mobil operator bütün "CavanNar" istifadəçilərinə 500 MB internet hədiyyə edəcək. Qeyd edək ki, hədiyyənin istifadə müddəti 30 gündür. Bonuslar bitdiyi zaman isə hesablama tarifə uyğun şəkildə aparılacaqdır.

Danışq dəqiqələri, SMS və internetin gənclər üçün eyni, sərfəli tarifdə toplandığı "CavanNar" təklifinə edilən dəyişikliklərdən sonra "Nar" mobil rabitə bazarında gənclər üçün olduqca sərfəli təklif irəli sürüb. Gənclər bu tarifə qoşulmaqla hər ay şəbəkədaxili 300 dəqiqə, ölkədaxili 300 SMS və 300 MB internet trafikini əldə edirlər. Gənclər çox sərfəli ünsiyyət imkanlarını özündə birləşdirən tarifə cəmi 99 qəpiyə qoşula bilirlər.

"Nar" tarif və kampaniyaları haqqında daha ətraflı məlumatı isə nar.az internet sahifəsindən öyrənmək olar.

"Azerfon" şirkəti 21 mart 2007-ci ildə "Nar Mobile" ticarət nişanı ilə fəaliyyətə başlayaraq qısa bir müddətdə Azərbaycan telekommunikasiya və mobil rabitə sahəsinin aparıcı şirkətlərindən birinə çevrilmişdir. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilmişdir. "Nar" ölkədə ilk dəfə olaraq 3G texnologiyasını təqdim etmiş və geniş 4G şəbəkəsini abunəçilərinin istifadəsinə vermişdir. Mobil operator şəbəkə keyfiyyətinin davamlı təkmilləşdirilməsi strategiyası çərçivəsində səs keyfiyyətinin nəzərəcarpaq dərəcədə artımını və səsin təmiz ötürülməsini təmin edən "HD-Voice" (High Definition Voice) xidmətini təqdim etmişdir. "Nar" şəbəkəsi hazırda ölkə ərazisinin 93%-ni əhatə edir və 6500-dən artıq baza stansiyası ilə 2 milyondan çox abunəçiyə yüksəkkeyfiyyətli xidmət göstərir.

## Cənubda separatçıların koalisiyanı parçalaması Səudiyyə Ərəbistanını çətin seçim qarşısında qoyub

Yəməndə son günlər baş verən ölkəni bölünmənin astanasına gətirib. Yanvarın 28-də ölkənin cənubunda Ədən şəhərində son zamanlara qədər müttəfiq olan devrilmiş prezident Mənsur Hadi tərəfdarları ilə "Cənub Keçid Şurası" (CKŞ) adlı qruplaşma arasında toqquşmalar başlayıb. Hadi hökumətinin baş naziri Əhməd İbn Dageri istefasını tələb edən CKŞ qüvvələri hazırda Ədənin böyük hissəsini ələ keçirib və şəhərdəki prezident sarayını mühasirəyə alıb.

Qeyd edək ki, xarici media orqanlarının yaydığı məlumatlardan belə aydın olur ki, Ədəndə Hadi hökumətinə qarşı silahlı hücum təşkil edən Keçid Şurasına daha əvvəl Ədən şəhərinin valisi postunu tutmuş və sonradan Hadi tərəfindən vəzifədən azad edilmiş Aydaruz əz-Zubeydi rəhbərlik edir. Cənub Keçid Şurası əsasən cənubi yəmənliləri təmsil edir. Bu qüvvələr separatçı kimi tanınırlar. Ədəni ələ keçirən Şuraya tabe silahlılar isə 1967-1990-cı illər ərzində mövcud olmuş Cənubi Yəmən, rəsmi adı ilə Yəmən Xalq Demokratik Respublikasının bayrağını qaldırıblar. "Əl-Cəzirə" kanalının məlumatına görə, yanvarın 28-dən bu yana baş verən toqquşmalarda 220 nəfərdən çox insan ölüb.

Bütün baş verənlərin içərisində ən çox diqqəti cəlb edən yəmənli separatçılara Birləşmiş Ərəb Əmirliklərinin dəstək vermesidir. Hətta dəstək o qədər açıqdır ki, mediada hazırda Hadi hökumətinin Ədəndəki iqtidatını BƏƏ-yə məxsus zirehli texnika mühasirəyə alıb. BƏƏ-yə məxsus təyyarələr və tanklar Ədən əməliyyatında separatçılara dəstək verir.

Ancaq hələlik nə Mənsur Hadi hökuməti, nə də onu dəstəkləyən Səudiyyə Ərəbistanı proseslərə münasibətini açıqlamayıb. Ancaq Səudiyyə Ərəbistanının rəhbərlik etdiyi hərbi koalisiya bəyan edib ki, vəziyyət nəzərdən çıxacağı təqdirdə koalisiya şəhərdə vəziyyəti nəzarətə götürəcək. Ancaq hələlik koalisiya sadəcə prosesləri müşahidə edir. Mənsur Hadi hökuməti isə separatçıların irəli sürdüyü tələbləri rədd edib.

Məlum olduğu kimi, Yəməndə 2012-ci ildə uzun sürən mitinqlərdən sonra ölkəni 30 ildən artıq idarə etmiş prezident Əli Abdullah Saleh vəzifəsindən istefa verib. Onu müvəqqəti olaraq vitse-prezident Abdurabbu Mansur Hadi əvəzləyib. Ancaq Hadi seçki keçirməyib və inqilabçıların tələblərini reallaşdırma bilməyib. Bu səbəbdən də ölkədə istiqrar əldə etmək mümkün olmayıb. 2014-cü il sentyabrın 21-də şimalda dağlıq bölgədə yaşayan husilərin Ənsarullah Hərəkatı hökuməti qarşı silahlı üsyan başladı. Husilərin faktiki mərkəzi hesab olunan Səda şəhərində başlayan hərəkat bir gün sonra paytaxt Sənanın ələ keçirilməsi ilə nəticələndi. Hadi Sənanın cənubunda - Ədən şəhərinə çəkilib, bir qədər sonra isə Yəmənli tərək edərək Səudiyyə Ərəbistanına qaçdı.

Yəməndə husilərin liderliyi ilə Yəmən Siyasi Şurası yaradılıb və ölkəni bu Şura idarə etməyə başlayıb. Mənsur Hadi hökuməti isə Ədəndə möhkəmlənib. 2015-ci il



martın 26-da Səudiyyə Ərəbistanı başda olmaqla 10 ərəb ölkəsi Yəməndə Hadi hökumətini bərpa etmək və husiləri cəzalandırmaq üçün bu ölkəyə qarşı hərbi kampaniya başladı. Yəmənli husilərin nəzarətində olan bölgələri havadan və dənizdən bombalanmağa başlayıb. Daha sonra isə ərəb koalisiyası Yəmənə quru qüvvələri göndərib. Hazırda bu qüvvələr əsasən ölkənin cənubunda husilə və onların nəzarətində olan Yəmən ordusu ilə savaşırlar. Ötən ilin sonunda isə Səudiyyə Ərəbistanı ilə anlaşan keçmiş prezident Əli Abdullah Saleh müttəfiqləri husilərə qarşı silahlı hücum həyata keçirib. Ancaq Salehin qiymətli uğursuzluqla nəticələndi, özü isə Sənanın qaçarkən yaxalanaraq öldürüldü. Bu hadisələrin həsi koalisiyasını zəiflədəcəyi düşünülürdü.

Ancaq indi gözənilmədən koalisiya daxilində dərin çat yaranıb və əslində Yəmənli bölünməsi məsələsi gündəmə gəlib. Məsələ ondadır ki, hələ Saleh zamanında Yəmən cənubunda Əl-Qaidə ciddi qüvvəyə çevrilmişdi, "Ərəb yanması Əl-Qaidəsi" adlanan qruplaşma Yəməndə bir sıra ərəzilərini nəzarət edirdi. Hadinin devrilməsi ilə ölkədə vətəndaş müharibəsi başlayıb və Yəmən faktiki olaraq husilə, Hadi tərəfdarları və Əl-Qaidə arasında bölünüb. Daha sonra isə Yəməndə İŞİD peyda olub və hazırda ölkə faktiki kaosda boğulur. 25 milyon əhəlisini olan Yəməndə 1 milyon insanın vəbaya yoluxduğu, içməli su, ərzaq və dərman çatışmazlığı yaşanır. Üstəlik hava mətinə nəzarətə alan Səudiyyə koalisiyası xarici ölkələrdən gələn yardımların qarşısını alır. Bütün bunların fonunda indi də Ədəndə cənublu separatçılar meydana çıxır.

Son hadisələr və ona şərhlər göstərir ki, BƏƏ daha çox müstəqil oynayıb və cənublu separatçılar vasitəsilə Yəmənli bölməyə çalışır. Çünki Yəmən bölünərsə, bu ölkənin iki daha zəif və kiçik hissəyə ayrılması, deməkdir. BƏƏ isə coğrafi olaraq Cənubda daha yaxındır və təsirə malikdir. Üstəlik Şimal ərəzilərini "problemlilik" husilərin nəzarətindədir, 3 ildir husilərə qarşı müharibədə uğur qazana bilməyən koalisiyanın özündə yorğunluq var. Üstəlik beynəlxalq təzyiqlər də artır. Bu səbəbdən də BƏƏ indi cənubun ayrılması və Ədən mərkəzli ikinci Yəmən dövlətinin qurulmasına dəstək verir. Bütün parametrləri ilə bu vəziyyət BƏƏ-yə əlverişlidir.

Ancaq təbii ki, Səudiyyə Ərəbistanı üçün deyil. Çünki Əl-Riyadın əsas düşməni olan husilə bu vəziyyətdə daha da güclənəcək, faktiki olaraq ayrılmış Şimali Yəmən hakimiyyəti olacaqlar. Bu isə Səudiyyə Ərəbistanına sərf etmir. Çünki husiləri İran dəstəkləyir və onlar Səudiyyə üçün təhdidə çevrilirlər. Bu şəkildə koalisiyanın dağılması və Yəmənli bölünməsi Sə-

udiyyə krallığı üçün ciddi uğursuzluq ola bilər. Bu səbəbdən də Krallıq indi ciddi dilemma qarşısındadır. Ya tamamilə təşəbbüsü ələ alıb digər qüvvələri, o cümlədən əmirliklərin güclərini Yəməndən çıxarmalı, ya da gedişatla barışıb husilələ danışıqlara başlamalıdır. Hər ikisi ciddi risk tələb edən addımdır.

□ Kənan RÖVSƏNOĞLU  
"Yeni Müsavat"



## "Full" paketinə qoşulmuş "Nar" abunəçiləri

"Samsung Galaxy S8", "Ipad Pro" və "Samsung Gear S3" qazandıqlar

"Nar" öz istifadəçiləri üçün daha bir maraqlı kampaniya keçirdi. Belə ki, 29 dekabr 2017-ci il - 28 yanvar 2018-ci il tarixləri arasında "Full" paketinə qoşulmuş və "28 Mall" alış-veriş mərkəzinin 1-ci mərtəbəsindəki "Nar" stendinə yaxınlıqda abunəçilər mobil operatorundan dəyərli hədiyyələr qazandıqlar.

Stendə yaxınlaşaraq kupon əldə etmiş abunəçilər arasından ən şanslı 3 nəfər iştirakçı 29 yanvar 2018-ci il tarixdə "28 Mall" AVM-nin 3-cü mərtəbəsində təsadüfi keçirilmiş seçimlə qalib eləndi. Beləliklə, "Samsung Galaxy S8" smartfonu qazanmış Elşad İsgəndarov, "Ipad Pro" planşeti udmuş Cavid Süleymanov və "Samsung Gear S3" saati əldə etmiş Yeter Mustafayeva kampaniyanın qalibləri oldular.

"Nar"ın tamamilə yeni "Full" paketlərindən birinə qoşulan abunəçilər bu sərfəli təklif sayəsində bol ünsiyyətdən həzz almaq istəyən vətəndaşlardır. Ölkədaxili danışıq dəqiqələri və bol internetin daxil olduğu paketlərin əsas özəlliyi qazanılan bonusların növbəti aya keçməsidir. Abunəçilərin arzu və istəklərini hər zaman nəzərə alan "Nar" istifadə ediləyən bonusların bir sonrakı aya keçməsinə məhz "Full" paketi ilə təmin etdi.

"Azerfon" şirkəti 21 mart 2007-ci ildə "Nar Mobile" ticarət nişanı ilə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığını rəmzi olaraq seçilib. "Nar" ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. Mobil operator şəbəkə keyfiyyətinin davamlı təkmilləşdirilməsi strategiyası çərçivəsində səs keyfiyyətinin nəzərəcarpaq dərəcədə artımını və səsin təmiz ötürülməsini təmin edən "HD-Voice" (High Definition Voice) xidmətini təqdim edib. "Nar" şəbəkəsi hazırda ölkə ərazisinin 93%-ni əhatə edir və 6500-dən artıq baza stansiyası ilə 2 milyondan çox abunəçiyə yüksəkkeyfiyyətli xidmət göstərir.







# MÜSAVAT

## Son səhifə

N 26 (6915) 3 fevral 2018



### Quş yalqızlıqdan öldü...

**Y**eni Zelandiyada dünyanın ən tənha quşu ölüb. Bu haqda lenta.ru saytı xəbər verir. Naydžel adlı quş 3 il boyunca Mana adasında tənha yaşayıb. Onu ancaq beton divarlar, quş təsvirləri əhatə edirdi. Yerli qurumlar digər quşları bura cəlb etmək üçün bu sayaq təsvirlərə ehtiyac duyublar. Quşlar hərdən bu şəkillərə aldab, adaya gəlsələr də, şəkillərdəkinin ölü quş olduğunu görüb, yenidən geri qayıdıblar. Amma Naycel adlı quş ordan uzaqlaşmayıb. Çünki beton quşlardan birinə aşiq olub. O, aşiq olduğu quşa yuva düzəldib, ona qulluq edib, həttə onunla nikah rəqsi də ifa edib.

Dekabrda isə adaya daha üç quş gəlib. Buna baxmayaraq, Naycel beton dostları ilə vaxt keçirməyi tərcih edirdi. Böyük ehtimalla, yeni gələnlər də onu öz aralarına qəbul etmirdilər. Adanın Təbiəti Mühafizə İdarəsindən Kris Bell deyib ki, quşun ölümü ona olduqca pis təsir edib: "Mən bütün bu illər ərzində quşun betonun yanında necə dayanıb öz sevdicinə baxdığını görürdüm. Onun həyatı bu formada bitməməli idi".

Yeri gəlmişkən, Bell hesab etmir ki, Naycel boşuna həyat yaşayıb. Belə ki, o, ilk kolonizator olub və digər quşların diqqətini adaya çəkə bilib.

## O qədər oyun oynadı ki, iflic oldu

**S**ərqi Çinin Zhejianq bölgəsindəki Jiaying şəhərində maraqlı bir hadisə yaşanıb. Kimliyi bilinməyən və oyun asılılığı olan bir gənc dostlarıyla oyun oynadıqdan sonra iflic olub. Gəncin 20 saat boyunca bir internet kafedə heç yerindən qalxmadan oyun oynadığı qeyd edilib. Dostları tərəfindən çağırılan təcili yardım maşını ilə xəstəxanaya aparılan gəncin içində olduğu iflic durumunun qalıcı olub-olmadığı hələlik bəlli deyil. 20 saat boyunca yerindən qımıldanmayan gənc adamın bədənindəki sinirlərə zərər verdiyi düşünülür. Hələlik müalicə altında olan çinli adamın xəstəlik dərəcəsinə kompüter oyunlarına bağlı olduğu deyildi. 2015-ci ildə də 32 yaşındakı



tayvandı adam internet kafedə 3 gün boyunca oyun oynadıqdan sonra ölü olaraq tapılmışdı. Ölüm səbəbi isə yorğunluğa bağlı infarkt olaraq açıqlanmışdı.

## 3 dəqiqəlik dayanandan ürək

**E**lm adamları ölümdən sonra da şüurun davam etdiyini kəşf ediblər. Bu qənaətə İngiltərə, Amerika və Avstraliya həkimləri 15 xəstəxanada apardıqları araşdırmadan sonra gəliblər. İnfarkt keçirən, kliniki olaraq ölənlər və yenidən geri qayıdan 2 min insan üzərində edilən tədqiqatdan sonra məlum olub ki, həmin insanların 40 %-nin beyni dayansa belə, şüurun itmir. İnfarkt keçirən 57 yaşlı bir ingilisin ürəyi 3 dəqiqəlik dayansa da, "o dünyadan" geri qayıtdıqdan sonra ətrafındakı həkimlərə nə gördüyünü danışmağa başlayıb. Bəzi xəstələr kinolarda təsəvvür edilən kimi, ağ parlaq işıq gördüyünü, bəziləri isə bir əlin onların boğazından bərk yapışaraq boğmağa çalışdığını söyləyiblər.

Bir qrup xəstələr isə qorxu, təəccüb və rahatlıq dolu bir hissə yaşadığını deyib. Qeyd edək ki, edilən araşdırmalardan sonra Amerikanın tanınmış alimlərindən Sam Parnia insan öldükdən sonra şüurunun itmədiyini söyləyib.



## 5 uşaq doğdu, ardınca 115 kilo arıqladı

**B**ritaniyanın Nort Yorkşir şəhərində yaşayan qadın beşinci uşağını dünyaya gətirəndən sonra 115 kilo çəki atıb və bununla da sosial şəbəkənin ulduzuna çevrilib. Lenta.ru saytı xəbər verir ki, 35 yaşlı Simon Qeytli formaya qayıtmaq üçün idmanla məşğul olub və öz qida rasionunu dəyişib. Qadın gündəlik olaraq səhər saat 5-də qaçısa çıxır. O, eyni zamanda iti ilə də gündəlik gəzintisini yaddan çıxarmır. Britaniyalı qadın eyni zamanda həftədə iki dəfə idman zalında məşq edir.

Hazırda Qeytlinin İnstaqram səhifəsini 26.7 min nəfər izləyir. Qadının sözlərinə görə, ondan daha çox həyat yoldaşları arıqlaya bilməyən kişilər məsləhət alırlar. Onlar eyni zamanda narahatdırlar ki, sevdikləri qadın uşaq dünyaya gətirəndən sonra formasını itirə bilər: "Mən həttə uşaqlarla birlikdə məşq edirəm. Onlar bunu oyun kimi qəbul edirlər".

**QOÇ** - Qarşınızda normal bir gün durur. İştirakçısı olduğunuz proseslər daha çox çıxardığınız qərarlardan asılı olacaq. Hansısa məsələdə tərdüdüünüz olarsa, etibarlı və təcrübəli insanlarla məsləhətləşin.

**BUGA** - Əsas vaxtınızı istirahətə yönəltməyiniz, daha yaxşı olar. Çünki bu təqvimdə aktivlik enerjiniz aşağı olduğundan hər hansı cəhdinizin anımdaca həll olunması ağlabatan görünür. Qohum-əqrabaya baş çəkin.

**ƏKİZLƏR** - Yeni işlərə başlamaqda çətinlik çəksəniz, məsləhətləşməkdən çəkinməyin. Onu da bilin ki, bu gün saat 11-14 arası istənilən riskiniz müvəfəqqiyyətlə nəticələncək. Şəxsi büdcənizdə artım da gözlənilir.

**XƏRÇƏNG** - Əgər uzaq səfərə çıxmaq fikriniz varsa, bu tarixdən yaxşı gün tapa bilməyəcəksiniz. Nəsil karmasını inkişaf etdirmək, keçmişinizdə rol oynayan insanlarla təmas gərginliyinizi xeyli səngidə bilər.

**ŞİR** - Cari işlərinizlə məşğul olmağınız yetər ki, günün ümumi mənzərəsindən razı qalasanız. Deməli, hər hansı yeni işlərə başlamaq və ya riskli sövdələşmələr aparmaq üçün münasib vaxt deyil.

**QIZ** - Qayda-qanuna riayət edin. Gizli alış-veriş, həmkar və şəriklərə yalan satmaq ağır nəticələrə səbəb ola bilər. Bu gün aqlınız kəsməyən işlərə pul qoymaq, xüsusən də kiməsə borc vermək də olmaz.

**TƏRƏZİ** - Bu gözəl gündə ulduzlar perspektivli təkliflər alacağınızı bildirir. Amma belə bir gündə doğmalarınızla münasibətlərinizin soyuqlaşmasına da imkan verməyin. Pul da gözlənilir.

**ƏQRƏB** - Üzərinizə düşən başlıca vəzifə mövqələrinizi qorumaqdan ibarət olmalıdır. Perspektivlərinizə daha tez yetişməyiniz üçün bunun böyük əhəmiyyəti ola bilər. Qıdanıza fikir verin.

**OXATAN** - Bu təqvimdə lazımsız yerlərə xərc çəkməyi dayandırın. Hər bir məsələdə realığa və məntiqə əsaslanın. Saat 17-dən sonra maraqlı sürprizlərin şahidi olacaqsınız. Sirlərinizi heç kimə deməyin.

**OĞLAQ** - Hər təsadüfi adama etibar etməyin. Əks təqdirdə planlarınızın inkişafını ləngidəcəklər. Daşınmaz əmlak alqı-satqısında gözüaçaq olun. Təzə əyin-baş almaq üçün çox uğurlu vaxtdır.

**SUTÖKƏN** - Bu gün imkan daxilində uzaq səfərləri təxirə salın. Çünki yaşadığınız məkanda perspektivləriniz daha böyükdür. Bütün hallarda doğru danışıq, səhv və günahlarınızı etiraf etməyi bacarın.

**BALIQLAR** - İştirakçısı olduğunuz bütün situasiyalar xeyrinizə işləyəcək, səmərəli səfərlər, maliyyə uğurları da yolunuzu gözləyir. Yuxu və qida rejiminizi də diqqətdə saxlayın. Bədbin düşünməyin.

**Qoroskop**  
(3 fevral)  
Səbuhi Rəhimli

**Unutmayın, Tanrı ulduzlardan daha yüksəkdə durur!**

## 89 yaşlı həkim gündə 4 əməliyyata girir

**G**ündə 4 əməliyyata girən 89 yaşındakı həkim Alla İlyiniç-na görünəri təəccüb içində qoyur. Qoca yaşına baxmayaraq, çox sağlam olan Alla Moskvada yerləşən Rязan Şəhər Xəstəxanasında cərrah olaraq çalışır. 67 ildir ki, bu peşəni davam etdirən Allan indiyə qədər 10 mindən artıq əməliyyata girsə də, sürəti hələ də ilk günkü kimidir. Təqaüdə çıxmaq istəyib-istəməməsinə gəlincə, Allan maraqlı cavab verir: "Həkimlik sadəcə bir peşə deyil, eyni zamanda bir həyat tərzidir. İşləməsəm, əməliyyatları kim edəcək?"



Uzunömürlü olmanın sirri ilə bağlı suala cavabında isə 89 yaşlı cərrah deyib ki, bu məsələdə hər hansı sirri yoxdur: "Sadəcə, çox gülür və çox ağlayıram..."

Səhifəni hazırladı: SELCAN

Təsisçi: Rauf ARİFOĞLU  
Baş redaktorun birinci müavini:  
Azər AYGAN

e-mail adres: [yenimusavat@mail.ru](mailto:yenimusavat@mail.ru)

Ünvan: Bakı şəhəri,  
R.Rüstəmov küçəsi  
2528-ci məhəllə ev 44/d  
Tel: 520 01 23 (24, 25, 26, 27, 28)

Redaktor:  
**Elsad MƏMMƏDLİ**  
Lisensiya N: B 114  
SAYI: 5.100

"Yeni Müsavat"ın kompüter mərkəzində yığılıb, səhifələnilib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.